



UNIVERSAL  
LIBRARY

OU\_188526

UNIVERSAL  
LIBRARY

1885.26



رسالہ

# یادِ ایام

عالی جناب مولانا سید عبدالحی صاحب ناظم ندوۃ العلماء نے  
اکل انڈیا محمدن ایجوکیشنل کانفرنس کے اجلاسِ سورت میں  
پرٹھے جانے کے لئے تالیف فرمایا اور بعد ازاں


حسب فرمائش

جو انٹ آریری سکریٹری حسنا کانفرنس

باہتمام محمد متدی خان شہزادی

مطبع نسیمی ٹیوٹ می گدھ کالج میں طبع ہوا  
۱۹۱۹ء

(اور سلطان جہاں منزل صدر دفتر کانفرنس سے تالیف ہوا)



۱۳۵۱

۱۳۵۱

# فہرست مضامین

Checked 1968

Checked 1968

نمبر	مضمون	نمبر	مضمون
۱۲	گجرات میں مسلمانوں کی خود مختار سلطنت	۱	مقدمہ
۱۳	ظفر خاں گجرات بھیجا گیا	۲	نقشہ گجرات
۱۳	ظفر خاں نے خود مختار سلطنت قائم کی	۳	تمہید
۱۴	احمد شاہ اول	۵	گجرات کی اسلامی تعلقات کی ابتدا
۱۴	محمد شاہ	۶	مسلمانوں کا پہلا حملہ
۱۵	قطب الدین احمد شاہ	۷	دوسرا حملہ
۱۵	محمد شاہ اول	۸	تیسرا حملہ
۱۶	ظفر شاہ جلیلم	۸	چوتھا حملہ اور پہلا مسلمان مصنف
۱۶	بہادر شاہ	۹	محمد وغزنوی کا حملہ گجرات پر
۱۸	محمد شاہ دوم	۹	شہاب الدین غوری کے متعدد حملے
۱۹	شاہان گجرات کے خصائص حکمرانی		علاء الدین چلی کا حملہ اور گجرات پر مسلمانوں
۲۰	خلوص نیت کا اسلامی نمونہ	۱۰	کاتھنڈ

صفحہ نمبر	مضمون	صفحہ نمبر	مضمون
۴۶	خداوند خاں	۴۲	بلند وصلگی کا ایک اور نمونہ
۴۶	اصف خاں	۴۲	عدل و انصاف کا نمونہ
۴۹	مشائخ گجرات کے انفاس قدسیہ	۴۳	اصلاحات ملکی
۴۹	مشائخ پشتیہ	۴۴	زراعت کی ترقی
۵۱	مشائخ سہروردیہ	۴۵	صنعت و حرفت
۵۳	سلسلہ بمنزلیہ	۳۲	علوم و فنون کی قدوائی
۵۳	سلسلہ عمید روسیہ	۳۴	مدارس
۵۵	سلسلہ قادریہ	۳۹	محدثین کرام کی تشریف آوری
۵۵	سلسلہ رفاعیہ	۴۱	ماہرین فنون ادبیہ
۵۶	سلسلہ نقشبندیہ	۴۲	علماء منطق و حکمت
۵۷	سلسلہ شطاریہ	۴۲	فقہائے کرام
۵۸	علمائے گجرات کے کارنامے	۴۳	گجرات کے وزراء باکمال
۵۹	شیخ احمد گھٹو	۴۳	خداوند خاں
۵۹	شیخ علی ہاشمی	۴۴	اختیار خاں
۶۱	مفتی رکن الدین	۴۵	افضل خاں
۶۱	مولانا راجح بن داؤد	۴۵	صدر خاں

صفحہ نمبر	مضمون	صفحہ نمبر	مضمون
۴۲	مولانا ولی اللہ	۴۲	قاضی جگن
۴۳	علمائے گجرات شاہان مغلیہ کے دربار میں	۴۲	مولانا علاء الدین
۴۳	میر ابو تراب	۴۳	مولانا عبدالملک
۴۳	سید محمد رضوی	۴۳	شیخ حسن محمد
۴۴	سید جلال	۴۳	مولانا محمد طاہر
۴۵	سید جعفر	۴۴	مفتی قطب الدین
۴۶	سید علی	۴۵	علامہ وجیہ الدین علوی
۴۶	ملا عبد القوی	۴۶	قاضی علاء الدین
۴۶	قاضی عبدالوہاب	۴۶	قاضی برہان الدین
۴۸	قاضی شیخ الاسلام	۴۶	مولانا صبغتہ اللہ
۸۰	قاضی ابوسعید	۴۸	شیخ عبدالقادر
۸۰	قاضی عبداللہ	۴۸	محمد بن عمر آصفی
۸۱	قاضی عبدالحمید	۴۹	مولانا احمد کردوی
۸۱	شہریت خاں	۴۹	مولانا محمد فرید
۸۲	متشرع خاں		
۸۲	نورالحق	۴۰	سید محمد رضوی
۸۲	عبدالحق	۴۰	شیخ جمال الدین
۸۲	محی الدین	۴۰	مولانا نور الدین
۸۳	اکرم الدین	۴۱	مولانا خیر الدین



# مفت

جناب مولوی سید عبدالحی صاحب ناظم ندوۃ العلماء نے یہ رسالہ میری درخواست پر تحریر فرمایا ہے۔ جناب مدوح نے علماء ہندوستان کی عربی میں بسوط تاریخ لکھی ہے اور اس کے تالیف کے سلسلے میں تاریخ ہندوستان کا وسیع مطالعہ کیا ہے چونکہ اس سال کانفرنس کا اجلاس سالانہ صوبہ گجرات میں ہوا اور وہاں گزشتہ شائستگی کے آثار جا بجا نظر آئے اسلئے ضروری معلوم ہوا کہ ان پر تاریخی روشنی ڈالی جائے تاکہ اس روشنی میں پس ماندوں کو اپنے خط و خال نظر آئیں اور عبرت کا سبق سیکھیں۔

فاضل مولف نے جس خوبی سے اس مختصر رسالہ میں گجرات کی اسلامی تاریخ کے مختلف پہلو دکھائے ہیں وہ فی الواقع مورخانہ اور ادیبانہ دونوں حیثیتوں سے

قابل داد ہیں۔ یہ مولویوں کے طبقے کی ایک دلکش صدا ہے جن کی نسبت جدید خیالات  
 بد مذاقی کا فیصلہ صادر کر چکے ہیں۔ دیکھنا یہ ہے کہ جدید خیالات خود اپنے تاریخی مذاق  
 کی خوبی کا ثبوت کب پیش کرینگے۔ ہندوستان کی تاریخ مدت سے بصد حسرت غالب  
 مرحوم کے اس مصرع کا اعادہ کر رہی ہے۔ ع

کون ہوتا ہے حرین می مرد افکن عشق

دیکھیے کب ہمارے بلند آہنگ دوستوں کے کان اس صدا سے آشنا ہو گئے ہیں۔  
 تاریخ گجرات کا یہ واقعہ قابل اضافہ ہے کہ ظفر خاں شاہ گجرات کا باپ سہان  
 فیروز شاہ بادشاہ دہلی کے ہاتھ پر مسلمان ہو کر ایک مقرب عمدہ پر ممتاز ہوا تھا۔ یہ  
 خاندان کا ناک تھا۔

آخر میں فاضل مولف کا شکرا داکرنا واجب ہے جن کی عنایت سے کانفرنس کو  
 اس مفید رسالہ کے شایع کرنے کا موقع ملا۔

خاکسار

محمد حبیب الرحمن خاں شہروانی

آزہری جوائنٹ سکریٹری


سلطان جہاں منزل،

علی گڑھ:



# نقشه گرجات

مرتبه طولی سیصد و هشتاد و سه درجه و ثلث از شرقی تا دوازدهم



در این نقشه هر یک سانتی متر



بِسْمِ اللّٰهِ الرَّحْمٰنِ الرَّحِیْمِ  
وَبِلسَّعِیْنِ

وَصَلَّى اللّٰهُ عَلٰی سَیِّدِنَا وَمَوْلَانَا مُحَمَّدٍ وَعَلٰی اٰلِهِ وَصَحْبِهِ اَجْمَعِیْنَ

کسی نے سچ کہا ہے کہ رہنمایانِ مذہب کی سزا لگنے تقریروں کے بعد کسی قوم کے مُردہ دلوں میں جوش پیدا کرنے اور تہمت بڑھانے کا اگر کوئی عمدہ ذریعہ ہے تو وہ تاریخ ہی تاریخ نہیں ہے ذریعہ سے گزشتہ اور موجودہ زمانوں میں موازنہ کرنے کا بہتر موقع مل سکتا ہے، اور اگر گہارے جو اس دُست ہوں تو ہم اس بات پر غور کر کے اچھے نتیجے تک پہنچ سکتے ہیں کہ گزشتہ دور میں ہم میں کون سی خوبیاں تھیں جن کی وجہ سے

ہم نے عروج و اقبال کے مدارج طے کیے تھے، اور اب ہم میں کون سی برائیاں پیدا ہو گئیں ہیں جن کی وجہ سے نکبت و اوار کے تعذبات میں جا پڑے ہیں۔

یوں تو مسلمانوں کی عظمت و اقبال کی داستانیں اُن کے فضل و کمال سے ہم جگہ و ابستہ ہیں اور تاریخ کا ہر صفحہ ہمارے واسطے سرمایہ عبرت ہے لیکن اگر دورِ گزشتہ کی تاریخ میں سے ہم صرف ہندوستان کی تاریخ پر نظر ڈالیں اور ہندوستان کی تاریخ میں سے گجرات ایجا پوز کو لگندھ، مانڈو، برہانپور اور جونپور کی تاریخ کو ہم بغور مطالعہ کریں تو بہت کافی مواد ہم کو ایسا مل سکتا ہے کہ ہم اُس کو سمرئہ بصیرت بنائیں صرف ضرورت اس بات کی ہے کہ رزم و بزم کے افسانوں میں سے ہم اُن کچھ بھولے ہوتیوں کو تلاش کر لیں جن سے کل الجو اہر تیار ہو سکتا ہے۔

شاید اسی خیال سے جناب مولانا حبیب الرحمن جال صاحب شہسوانی رئیس بھگن پور نے اس سال مجھے دعوت دی کہ میں محمد ایجوکیشنل کانفرنس کے اُس اجلاس میں جو بمقام سورت منعقد ہونے کو تھا شرکت کروں۔ مگر اُس کے ساتھ یہ بھی حکم تھا کہ خالی ہاتھ نہ جاؤں بلکہ گجرات کے علمی دور کی تاریخ مرتب کر کے جلسہ میں پیش کروں۔ اُن کا یہ ارشاد میری افتادِ طبیعت کے خلاف تھا۔ مگر کچھ اس طور پر

فرمایا تھا کہ میرے زخم کس تازہ ہو گئے۔ میں نے اُن کے حکم کی تعمیل کی اور گجرات کے متعلق معلومات بہم پہنچائیں۔ بگرافنوس ہے کہ سورت پہنچ کر دفعۃً علیل ہو جانے کی وجہ سے بیان کرنا تو درکنار میں جلسوں میں شریک بھی نہ ہو سکا۔

اب ایک مستقل مضمون کی حیثیت سے اس کو میں اہل ملک کی خدمت میں پیش کرتا ہوں مقصود یہ ہے کہ ہم سب عموماً اور باشندگانِ گجرات خصوصاً اس کو چھوڑ غور کریں کہ ایک زمانہ میں انہوں نے ملک اور علم و ہنر کی کسی خدمت کی ہے اور اب اُن کی کیا حالت ہے۔ اگر اس مضمون سے ہمارے دوستوں نے فائدہ اٹھایا تو میں سمجھونگا کہ میری محنت ٹھکانے لگی۔ ورنہ ع

اے بسا آرزو کہ خاک شدہ

عبدالحی

لکھنؤ:

۲۰۔ جنوری ۱۹۱۹ء



## بِسْمِ اللّٰهِ الرَّحْمٰنِ الرَّحِیْمِ

مشابہ راہگو کہ بر اسبابِ حُسنِ یار      چیزے فزوں کند کہ تماشایا بارید  
 گجرات کی علمی تاریخ بیان کرنے سے پہلے میں مناسب سمجھتا ہوں کہ اس بات کو  
 ظاہر کر دوں کہ گجرات کے ساتھ اسلامی تعلقات کی ابتدا کیونکر ہوئی اور ان تعلقات کو  
 رفتہ رفتہ کیسی ترقی ہوتی گئی، اور کیا اسباب پیدا ہوئے جن سے گجرات میں ایک شاندار  
 اسلامی سلطنت قائم ہو گئی جس نے گجرات کو شیراز و یمن کا ہمسر بنا دیا۔ اور اپنے خصائص  
 حکمرانی کے لحاظ سے صفحاتِ تاریخ پر ایسی تابناک روایتیں درج کر دیں جن کی نظیر  
 بمشکل مل سکتی ہے۔

## گجرات سے اسلامی تعلقات کی ابتدا

مشہور ہے کہ سب سے پہلے اسلامی تعلقات ہندوستان میں ملک سندھ کے ساتھ قائم  
 ہوئے۔ اور ۹۳ھ میں محمد بن قاسم ثقفی نے ریگستانِ سندھ کو طے کر کے جو عرب کے ساتھ خاصاً  
 مزد بوم کے لحاظ سے بہت سی باتوں میں مشابہت رکھتا ہے، ہندوستان میں اسلامی سلطنت  
 قائم کی، جس کے حدود ایک طرف راجپوتانہ سے ملتے تھے اور دوسری جانب ادی کشر

اور یہ سلطنت کم و بیش بارہ سو برس تک مسلمانوں کے زیر حکومت اقتدار رہتی آئی۔ مگر اس حقیقت سے بھی انکار نہیں کیا جاسکتا کہ سب سے پہلے مسلمانوں کی نگاہِ دُور میں گجرات کے سرسبز پہاڑوں پر پڑی تھی اور اُن کا یہ مطلع نظر اُس وقت تک قائم رہا جب تک کہ وہ گجرات پر قابض و متصرف نہیں ہو گئے۔

یہ تاریخ و واقعہ ہے کہ ۱۵۱۱ء میں یعنی جنابِ سالِ تَبِ صلی اللہ علیہ وآلہ وسلم کے رحلتِ فِمانے کے صرف پانچ برس بعد، فائقِ عظم نے بحرین و عمان کی حکومت پر عثمان بن ابی العاصی ثقفیؓ کو نامزد

مسلمانوں کا پہلا  
حملہ

فرمایا جن کا شمار صحابہ کرام میں تھا۔ انھوں نے عمانِ حکومت اپنے ہاتھ میں لینے کے لئے اپنے بھائی حکم بن ابی العاصیؓ کو بحرین کی حکومت پر نامزد کر کے حکم دیا کہ وہ ہندوستان پر فوج کشی کریں۔ حکم نے کشتیوں کے ذریعہ سے دریائی سفر کی سخت فرمائیں طے کیں اور اپنی فوج کو لیے ہوئے سب سے پہلے سواحلِ گجرات پر قدم رکھایا یوں بھنپا جیسے کہ ہندوستان کی سرزمین میں سب سے پہلے گجرات کو یہ شرف حاصل ہوا کہ اُس خدائے یکتا پر ایمان لانے والوں کا اور اسی ایک تہی کو وحدۃ لاشریک لہ جاننے اور اسی کو قادرِ مطلق اور مُصَرِّفِ الامور ماننے والوں کا پاک قدم پہلے اسی سرزمین پر پڑا۔ اور اسی سرزمین کے دُشمن و جہل ہندوستان میں سب سے پہلے اللہ اکبر کے نعروں سے گونجے۔

اس حلیہ میں جن سعادت مندوں کو مرتبہ شہادت نصیب ہوا اُن میں غالباً وہ تعداد تھی جو بھی تھی۔ جنھوں نے رسولِ مقبول صلی اللہ علیہ وآلہ وسلم کا جمالِ جہان آرا دیکھا تھا

اور آپ کی پاکیزہ صحبت و روحانی تعلیم سے بھی مستفید ہو چکے تھے۔ ان فدائیانِ اسلام کی قدسی صورتیں اسی سرزمین کے آغوشِ محبت میں گنجے رنج کی طرح مدفون ہوئیں۔ اگرچہ ہم کو اس کفرِ مخفی کا پتہ نہیں ہے مگر یہ یقینی ہے کہ بمبئی اور بروج کے گرد و نواح میں یہ خزانہ پُترا خاک ہوا ہوگا۔

اُس زمانہ میں بمبئی کا نام دثان بھی نہ تھا، اور آج جہاں آپ کو یہ چل پھل اور گرم بازاری نظر آتی ہے وہاں جھاڑیوں سے ڈھکا ہوا ایک غیر آباد ٹاپو تھا۔ مگر اسی کے پاس تھانہ (جس کو عربی کتابوں میں تانہ لکھتے ہیں) درجواب ضلع تھانہ کا صدر مقام ہے) بہت بارونق اور آباد بندر تھا۔ اسی پر سب سے پہلے مسلمانوں کا حملہ ہوا تھا۔

دوسرا حملہ | اس کے بعد دوسرا حملہ حکم بن ابی العاصی نے بہر بروج پر کیا جس کو عجز کتابوں میں بروج یا بروج کے نام سے یاد کیا جاتا ہے، اور جو اُس زمانہ میں نیل اور لاکھ کی تجارت کی وجہ سے ہندوستان کا سب سے پُر رونق اور آباد بندر تھا۔

ان دنوں حملوں میں حکم کو اچھی خاصی کامیابی ہوئی۔ مگر چونکہ فاروقی اعظم کی رائے دریائی سفر کے خلاف تھی اس واسطے مدت تک مسلمانوں نے اس طرف توجہ نہیں کی۔

تیسرا حملہ | ۹۳ھ میں ملک سندھ مسلمانوں کے قبضہ و تصرف میں آیا اور ۱۱۷ھ میں ہشام بن عبدالملک خلیفہ دمشق نے جنید بن عبدالرحمن مروی کو سندھ کی حکومت تفویض کی۔

۱۱۷ھ فتوح البلدان بلاذری ۱۱۷ھ معجم البلدان حموی ۱۱۷ھ فتوح البلدان

جنید من چلا آدمی تھا، اُس نے چند روز میں اپنے زیر حکومت علاقہ کا مناسب بندوبست کر کے گجرات کی طرف توجہ کی اور اپنی طرف سے لوگوں کو عربی فوجوں کے ساتھ کچھ پر روانہ کیا جس کو عربی کتابوں میں قصہ لکھتے ہیں۔ یہ فوجیں بہرچ کو تہ و بالا کرتی ہوئی مالوہ میں گھس آئیں اور ہر طرف جا جا کر انھوں نے فتوحات حاصل کیں، دشمنوں کو ہر گھڑیسا کیا، غنیمتیں پائیں۔

کچھ دنوں کے بعد المہدی باللہ العباسی خلیفہ بعد ادا نے عبد الملک بن الشہاب المسمعی کو ۱۵۹ھ میں کافی ساز و سامان کے ساتھ جہاد کے لیے روانہ کیا۔ اُس کے ہمراہ فوج مطوعہ و الینیر

چوتھا حملہ اور پہلا  
مسلمان مصنف

بھی تھی اور اُن میں ابو بکر بریع بن صبیح السعدی البصری بھی تھے جن کو تابعی ہونے کا شرف حاصل تھا، اور یہ پہلے شخص ہیں جنہوں نے حدیث شریف میں کتاب تصنیف کی تھی۔ فضل چلیبی نے کشف الظنون میں لکھا ہے: **هُوَ اَوَّلُ مَنْ صَنَّفَ فِي الْاِسْلَامِ**۔ یہ فوج کثیر ۱۶۰ھ میں بارہ بد پہنچی، اور اس نے فتوحات عظیمہ حاصل کیں۔ وہ زمانہ دریا کے چڑھاؤ کا تھا۔ اترنے کے انتظار میں عبد الملک نے کچھ دنوں ہاں قیام کرنا مناسب سمجھا۔ یہ اسی انتظار میں تھا کہ دفعۃً ہوا میں عذونت پیدا ہوئی اور ایک ہزار آدمی دبا کا شکار ہو گئے۔ بریع بن صبیح گھبا بھی اسی بیماری میں انجام بخیر ہو گیا۔ اور وہ اسی

۱۵۹ھ فتوح البلدان کے ترجمہ مسلمانوں میں درج ہے شخص ہیں جنہوں نے کتاب تصنیف کی ۱۵۹ھ مجکواب تک یعنی طور پر معلوم نہیں کہ بارہ کس نام کا معرب ہے اور یہ کہاں پر تھا عربی تاریخوں میں بتایا ہے کہ یہ شہر عسکاکوئی شہر ہے مگر جو اس کا یقین نہیں عرب مورخوں کا دستور ہے کہ وہ ہندوستان کے ہر شہر کو متتابعاً دہیتے ہیں یہ ایشیا ہے جو کہ یہ مقام طنج کلبا ہے (کتابت میں کوئی نسخہ)

سرزمین میں پونہ خاک ہو گئے۔ یہ دوسرا شرف اس سرزمین کو حاصل ہے کہ ایسا شخص اُس کی آغوش میں سو رہا ہے جو بنِ حدیث کا پہلا مُصنّف ہے بلکہ صاحبِ کشفِ الظنون کی رُکھ میں مسلمانوں میں پہلا شخص ہے جس نے کتاب تصنیف کی ہے۔

محمود غزنوی کا | اس کے بعد سلطان محمود غزنوی جو گجرات کا خیال پیدا ہوا، اور وہ حملہ گجرات پر | تین ہزار فوج کے ساتھ ۳۸۵ھ میں تمان آیا، اور وہاں سے گجرات

کا ارادہ کر دیا۔ راستہ نہایت دشوار گزار تھا اور پانی کی بامیاب مگر غم ملوکانہ گے سامنے کوئی دشواری پیش نہ تھی۔ وہ ریگستانوں کو طے کرتا ہوا اٹھلواڑہ پہنچا جو اُس زمانہ میں اجمہیم کا دار الحکومت تھا اسی کو عربی تاریخوں میں غنہ اللہ لکھا ہے، اور زمانہ بعد میں پٹن اور عربی میں فتن کے نام سے مشہور ہوا ہے۔ سلطان محمود اٹھلواڑہ کو زیرِ زبر کرتا ہوا آگے بڑھا، اور دیو لو آڑہ کو جو اس زمانہ میں دوسرے درجہ کا شہر تھا فتح کر کے سونما کا قصد کیا جو ساحلِ گجرات پر ہندوؤں کا نہایت مشہور تیرہ گاہ تھا اور اب یا مست بنانگڑہ کے حدودِ حکومت میں داخل ہے۔ سونما میں محمود کو سخت دشواریاں پیش آئیں مگر آخر کار وہ تمام دشواریوں پر غالب آیا، اور بے شمار مالِ دولت لے کر بخیرِ خوبی غزنی واپس گیا۔ شہاب الدین غوری | پھر ۳۸۵ھ میں سلطان شہاب الدین غوری نے اسی تمان کی کے متعدد حملے کی راہ سے گجرات پر دھاوا کیا۔ اُس زمانہ میں جو راجہ گجرات میں برسرِ حکومت تھا اُس کا نام بھی راجہ ہیم دیو تھا۔ اُس سے سخت لڑائی ہوئی اور

۱۰ تاریخ ابن خلدون و کامل بن الاثیر ۱۰ کامل ابن الاثیر

شہاب الدین کو شکست اٹھانا پڑی اس شکست سے مسلمانوں کی ہمتیں ٹوٹ گئیں مگر چند روز  
 میں خدا نے لاہور و دہلی کی فتوحاتِ عظیمہ سے اُس کا نعم البدل کر دیا یہ  
 ۵۹۱ھ میں اجمیر کے فتح ہونے کے بعد قطب الدین ایبک نے غالباً اپنے آقا  
 شہاب الدین غوری کی اجازت سے گجرات پر دوبارہ حملہ کیا اور نہروالہ تک پہنچ کر بھیم دیو  
 کو میدانِ جنگ میں شکست فاش دی اور اُس سے خنزیر جنگ وصول کر کے دہلی کو بخیر  
 و خوبی معاودت کی۔ مگر اس فتحِ عظیم سے شہاب الدین غوری کے حوصلہ مند دل کو تسکین  
 نہیں ہوئی۔ اُس نے ۵۹۴ھ میں پھر قطب الدین ایبک کو گجرات کی مہم پر روانہ کیا،  
 اور اس مرتبہ قطب الدین نے بھیم دیو کو شکست دے کر نہروالہ پر قبضہ کر لیا۔ بھیم دیو وہاں  
 سے ہٹ کر محفوظ مقاموں میں پناہ گزین ہو گیا۔ سلطان شہاب الدین کو جب یہ خبر پہنچی  
 تو اُس نے خیال کیا کہ جب تک وہ خود یا قطب الدین گجرات میں قیام نہ کرے گنگے ملک کا  
 قرار واقعی بندوبست نہیں ہو سکتا۔ اس واسطے اُس نے قطب الدین کو حکم دیا کہ وہ بھیم دیو  
 سے سالانہ خراج پر مصالحت کر کے واپس آئے۔ اُس نے حکم کی حرف بھرتی تعمیل کی اور  
 دہلی کو واپس آ گیا یہ

اس کے بعد ہندوستان کے سب سے بڑے فاتح اور مقنن سلطان	علاء الدین خلجی کا
علاء الدین خلجی نے ۶۹۶ھ میں الغ خان کو معقول ساز و سامان کے	حملہ اور تخریبات پر
ساتھ تسخیر گجرات کے واسطے روانہ کیا۔ اُس زمانہ میں گجرات کی	مسلمانوں کا تسلط

لے کامل ابن الاثیر لے کامل ابن الاثیر



تمام ملک کو فتنہ و فساد سے پاک کر دیا۔ اُس کے بعد کیے بعد گئے اُمراء دہلی گجرات کی بھرت  
 پر نامزد ہوتے رہے۔ اور ہر ایک نے اپنے اپنے حوصلہ و طاقت کے موافق ملک میں سکون  
 و اطمینان پیدا کرنے کی کوشش کی۔ ان لوگوں کے حالات جتہ جتہ فارسی تاریخوں میں  
 ملتے ہیں۔ یہ ایک مویخ کا فرض ہے کہ ان سب حالات کو یکجا کر کے گجرات کی مفصل تاریخ  
 مرتب کرے، جو افسوس ہے کہ اب تک نہیں ہوئی۔

## گجرات میں مسلمانوں کی خود مختار سلطنت

فیروز شاہ تغلق کے زمانہ میں بھنبی خاندان کی خود مختار سلطنت دکن میں قائم ہو چکی  
 تھی۔ بنگالہ اور کشمیر میں پہلے ہی سے خود سر فرماں و احکومت کر رہے تھے، اُس کے مرنے  
 کے بعد اولاد کی ناقابلیت اور خانہ جنگیوں سے دیگر اطراف و جوانب میں بھی فتنہ و فساد  
 برپا ہو گیا۔ گجرات کے گورنر نے بھی بغاوت اختیار کی۔ اُس وقت فیروز شاہ کے بیٹے  
 محمد شاہ کے کمزور ہاتھوں میں عنان سلطنت تھی۔ اُس نے ظفر خاں اپنے ایک امیر کو  
 میں گجرات کی حکومت دے کر روانہ کیا۔

۱۹۳۰ء  
 حقیقت یہ ہے کہ محمد شاہ تغلق کی سفارکوں سے تنگ کر اسی کے زمانہ میں علا الدین حسن بھنبی نے شاہی لشکر کو پورے شکستیں دیکر  
 آزادی حاصل کر لی تھی اور گھلے کر کو اپنا مستقل حکومت قرار دے لیا تھا۔ چونکہ محمد شاہ تغلق نے اسی زمانہ میں فوج پالی اور  
 اُس کا جائیں ہو جس کو اپنی حکومت کے قیام و بقا کی نگرانی سے اس کا موقع نہیں ملا کہ وہ اس کو فوجی حکومت کو جتنے نہ دیتا اس  
 واسطے علا الدین کو اس کا اچھا خاصہ موقع مل گیا کہ اُس نے اپنی عظیم الشان سلطنت دکن میں قائم کر لی۔ اسی وجہ سے میں نے  
 اس کو فیروز شاہ کے زمانہ کا واقعہ قرار دیا ہے۔ ۱۹۳۰ء حسن اتفاق دیکھو کہ محمد شاہ اور اُس کے بیٹے محمود شاہ نے چارٹرڈ  
 گورنمنٹس کے بٹے بٹے صوبوں کی حکومتیں لیں اور آخر کار ان چاروں نے خود مختار سلطنتیں قائم کر لیں۔ ظفر خاں کو گجرات  
 بقیہ صوبہ صوبہ

## ظفر خاں گجرات بھیجا گیا

ظفر خاں نے گجرات پہنچ کر سب سے پہلے بغاوت فرد کی اُس کے بلکہ  
کا ایسا قرار واقعی بندوبست کیا جس سے بہت جلد اطمینان سکون

پیدا ہو گیا، اور اُس کو اس بات کا موقع ملا کہ وہ اپنے قرب جوار کے راجاؤں کو مُطمع و  
منقاد کرے۔ ظفر خاں کی محنت و جفاکشی کا چند روز میں ایسا عمدہ اثر ہوا کہ اُس کے  
حد و دجگومت پہلے سے بہت بڑھ گئے۔

ظفر خاں نے خود مختار یہاں یہ ہورہا تھا اور دہلی کی سلطنت روز بروز تباہ ہو رہی تھی  
سلطنت قائم کر لی دہلی کے برائے نام بادشاہ پر اُس کا وزیر اقبال خاں مسلط ہو گیا

تھا، اور حکمرانی کے کل اختیارات اُس کے قبضہ اقتدار میں آچکے تھے۔ تیمور گورکان کی بیٹھا  
نخاہ ہندوستان پر عرصہ سے پڑ رہی تھی۔ اب اُس کے لیے میدان خالی تھا اُس نے ۱۵۸۷ء  
میں دہلی پہنچ کر اُس کی رہی سہی عظمت بھی خاک میں ملا دی اور فیروز شاہ کا خاندان تباہ و  
برباد ہو گیا۔

جونپور اور مالوہ کے حکام خود مختار ہو گئے۔ ظفر خاں کے واسطے ہی اس کا موقع تھا  
کہ وہ بھی اپنی خود مختاری کا اعلان کرنے لگا۔ مگر اُس نے عورتہ تک اس کی جرات نہیں کی  
انجام کار علما و مشائخ کی استدعا اور اپنے بڑے بیٹے تانار خاں کے اصرار بلوغت ۱۵۸۷ء  
میں اُس نے مظفر شاہ لقب اختیار کر کے اپنی خود مختاری کا اعلان کر دیا۔ دہلی مرحوم کے

دبندہ نوٹ صفحہ ۱۲، بھیجا گیا ظفر خاں کو ملتان دلا درخاں کو مالوہ تک سرور کو جونپور ان میں سے ظفر خاں کو تیمور نے دہلی کا  
بادشاہ بنا دیا اور دلا درخاں تک سرور خود ہی آزاد ہو گئے ظفر خاں کچھ دنوں تک کارہا آخر کار اُس کو ہی گناہ پڑا جو اُس کے  
ساتھیوں نے کیا تھا، دہلی کی سلطنت پنجاب میں محدود ہو کر رہ گئی

تباہ شدہ خاندانوں کو جو اقاتان و خیراں گجرات پہنچ گئے تھے اپنے سایہ عاطفت میں جگہ دی  
 علماء و مشائخ کو باطمینان زندگی بسر کرنے اور مجمعے کے ساتھ اپنے فرائض منصبی کے ادا کرنے  
 کے سامان کر دیئے، اور ۱۳۸۳ھ میں نیک نامی کے ساتھ سفر آخرت اختیار کیا۔

احمد شاہ اول | مظفر شاہ کے مرنے کے بعد اُس کا پوتا احمد شاہ تخت نشین ہوا۔ یہ تاتار خاں  
 کا بیٹا تھا جس نے اپنے باپ کی زندگی میں وفات پائی تھی۔ یہ بڑا اولوالعزم بادشاہ تھا سب سے  
 پہلے اس نے اپنے نام پر احمد آباد کا سنگ بنیاد نصب کیا۔ اور ایسی خوش اسلوبی سے  
 اُس کو آباد کیا جو عرصہ دراز تک ہندوستان کا بے نظیر شہر سمجھا جاتا رہا۔ اسی کے ساتھ  
 احمد شاہ نے ہندو راجاؤں کے حلوں سے محفوظ رہنے کے لیے اپنی سرحدوں کو مضبوط  
 کرنے کی طرف توجہ کی، اور اس کی وجہ سے اُس کو بارہا خونخوار جنگوں میں مبتلا ہونا پڑا  
 جن میں وہ ہمیشہ مظفر و منصور رہا، اور گرد و پیش کے بڑے بڑے اجہ اُس کو پیشکش دینے پر  
 مجبور ہو گئے۔ اُس کی حکمرانی کا سب سے بڑا کارنامہ اُس کے ضوابط و قوانین تھے جو اُس نے  
 اپنے وزرا کے مشورہ سے مقرر کیے تھے اور مظفر شاہ عظیم کے زمانہ تک قائم رہے۔ اس  
 بادشاہ نے کچھ اوپر تیس برس حکمرانی کر کے ۱۳۸۳ھ میں وفات پائی۔

محمد شاہ | احمد شاہ کے مرنے پر اُس کا بیٹا محمد شاہ جانشین ہوا یہ عاقبت پسند اور فیاض  
 طبیعت تھا اس کی سخاوت و فیاضی کی وجہ سے لوگ اس کو زرخش و لک بخت کہا کرتے  
 تھے۔ اسی کے زمانہ میں محمود شاہ غلی بادشاہ مالوہ نے گجرات پر چڑھائی کی۔ وزرا نے خند

اُس کو مدافعت کے واسطے تیار کرنا چاہا یہ آمادہ نہیں ہوا۔ اُن کو بیات محسوس ہوئی کہ یہ بھاگ جانا چاہتا ہے مجبوراً انہوں نے نہرے کر اس کا کام تمام کر کے اس کے بیٹے کو تخت نشین کر دیا۔ اس نے کچھ کم نو برس حکمرانی کر کے ششہ میں وفات پائی۔

**قطب الدین احمد شاہ** | محمد شاہ کے مرنے پر اُس کا بڑا بیٹا قطب الدین تخت نشین ہوا۔ اس نے احمد شاہ اپنا نام رکھا۔ دیہی اور بہادری میں اپنے باپ کا نم البدل تھا۔ اس نے سب سے پہلے محمود شاہ غلجی کا مقابلہ کیا اور اُس کو پے در پے شکستیں دیں اُس کے بعد

اُس کو معلوم ہوا کہ انا کو نجا والی میواڑ نے ناگور پر حملہ کر دیا ہے۔ یہ برق و باد کی طرح اُس کی طرف جھپٹا اور اُس کو بھی شکست دی۔ رانا نے چتور کا سہارا لیا۔ یہ وہاں بھی پہنچا اور

آبوتالقا فتح کر کے رانا سے پیش کش وصول کی اور اُس سے قولنامہ حاصل کیا کہ وہ آئندہ

بھی ناگور کی طرف رخ نہ کرے گا۔ ۳۰۰۰ میں کچھ اوپر آٹھ برس حکمرانی کر کے اس نے وفات پائی۔  
**محمود شاہ اول** | قطب الدین کے مرنے کے بعد اُس کا چھوٹا بھائی فتح خاں محمود شاہ

کا لقب پا کر تخت سلطنت پر چڑھ کر برس کی عمر میں جلوہ افروز ہوا۔ اس کو خدا نے وہ تمام صفات حسنہ عنایت کیے تھے جو حکمرانی کے لیے لازم ہیں اس نے جو نالغہ اور جاہلیاں کے

راجاؤں پر فوج کشی کی اور ان دونوں ریاستوں کو مالک محروسہ سے ملتی کر لیا۔ محمود شاہ غلجی نے دکن پر فوج کشی کی تو اُس نے اہل دکن کی مدد کے واسطے ایک عظیم الشان فوج روانہ

کر دی جس سے محمود شاہ کو بے نیل مرام واپس جانا پڑا۔ شاہانِ برہانپور کو جب کبھی ضرورت پیش آئی اُس نے اُن کو بھی مدد دی۔ خود اپنے ملک کے لوگوں کی ایسی حوصلہ افزائی

کی کہ سارا ملک سرسبزی و شادابی میں باغ بہار نظر آنے لگا۔ دیہات اور قصبے آباد و معمور ہو گئے۔ احمد آباد صنعت و حرفت کا مرکز بن گیا۔ سورت، بہرچ، مہائم، کنباہ (کہنات) دیو اور دمن وغیرہ بنا درگجرات تجارت کی گرم بازاری سے بہت آباد اور پُر رونق ہوئے۔ نروالہ بڑودہ، سلطان پور احمد نگر وغیرہ کی شہریت میں اضافے کیے گئے جہاں تیر کے قریب محمد آباد، جو ناگدھ میں مصطفیٰ آباد، اور احمد آباد سے بارہ کوس پر محمود آباد کے نام سے متعدد شہر آباد کیے گئے۔ ہر ایک جگہ مدرسے اور خانقاہیں تعمیر کی گئیں۔ سکندر شاہ لودی نے تحائف بھیج کر محمود شاہ سے دوستی کا اظہار کیا۔ سکندر لودی کا مقولہ تھا:-

”مدار بادشاہِ دہلی برگندم و جو راست بنیاد بادشاہِ گجرات برمرجانِ نوردارید

کہ ہشاؤد چہار بندر در تحتِ پادشاہِ گجرات است“

محمود شاہ نے پندرہ سال تک کامیاب حکومت کرنے کے بعد ۹۱۰ھ میں وفات پائی۔  
 منظر شاہِ حلیم | محمود شاہ کے بعد اس کا فرزند رشید نعم الخلف لنعم الخلف کا صحیح مصداق  
 منظر شاہِ حلیم تاج و سریر کا مالک ہوا۔ علوم و فنون میں یہ علامہ محمد بن محمد الایچی کا شاگرد تھا  
 اور حدیث علامہ جمال الدین محمد بن عمر محرق سے پڑھی تھی۔ قرآن مجید کے حفظ کر لینے کا  
 شرف ایسی عمر میں اس کو نصیب ہوا تا جس کی نسبت شیخ سعدی فرماتے ہیں ”در ایام جوانی  
 چنان کہ اقدودانی“ اس فضل و کمال کے ساتھ تقویٰ اور عزیمت کی دولت بھی اس نے  
 خدا داد پائی تھی۔ تمام عمر نصوص احادیث پر عمل رہا۔ ہمیشہ با وضو رہتا، نماز جماعت کے ساتھ

۱۰۰۰ آتہ سکندری۔ مصنفہ مرزا سکند بن محمد اکبر گجراتی

پڑھتا، روزے عمر بھر نہیں چھوٹے، شرابِ ناب کو کبھی مُنہ سے نہیں لگایا، کبھی کسی پر بے جا سختی نہیں کی، بد زبانی سے کبھی اپنے مُنہ کو گندہ نہیں کیا، عجیب تریہ کہ اس پیکرِ تقدس میں پسہ گری اور ملکِ اری کی صفیتیں بھی علی وجہ الکمال مجتمع تھیں، مالوہ کی فتوحاتِ عظیمہ تاریخیوں میں پڑھیے اور اُن سے اس کے اخلاقِ فاضلہ کا اندازہ کیجئے۔ اس نے کم و بیش چودہ برس حکومت کرنے کے بعد ۹۲۲ھ میں حیاتِ جاوید حاصل کی۔

**بہادر شاہ** | مظفر شاہ کے بعد اُس کا بیٹا سکندر شاہ تخت نشین ہوا مگر تھوڑے دنوں کے بعد اس کو اپنے بھائی بہادر شاہ کے واسطے تختِ خالی کر دینا پڑا۔ بہادر شاہ حقیقت میں اسمِ باہمی تھا اُس کے تخت نشین ہوتے ہی ہندوستان میں ہل چل پڑ گئی۔ شاہانِ دکن کے جھنڈے سرنگوں ہو گئے، نظام شاہ نے احمد نگر میں عماد شاہ نے برار میں اور مظفر شاہ نے برہان پور میں اُس کے نام کا خطبہ پڑھوایا۔ مالوہ کی عظیم الشان سلطنت ممالکِ محروسہ گجرات کے ساتھ ملتی کر لی گئی، چتور اور دتھنور کے فلک فرسا قلعے بڑی آسانی سے فتح کر لئے گئے، بیانہ کا قلعہ خاک کی برابر کر دیا گیا۔ اب اس کے بعد اگر وہ اور دہلی کا نمبر تھا۔ مگر جب تقدیر بگڑتی ہی تو تدبیرِ مساعدت نہیں کرتی۔ رومی خاں نمک حرام کی سازش سے ہمایوں کے مقابلہ میں اس کو شکست ہوئی اور پرتگیزوں کی غداری سے ۹۲۳ھ میں یہ قتل کر دیا گیا۔ بندر گوہ پر پہلے سے پرتگیزوں کا قبضہ تھا جو شاہانِ بیجا پور سے وہ لے چکے تھے اب بندر دیو پور بھی وہ متصرف ہو گئے جو پھر کبھی مسلمانوں کے ہاتھ نہیں آیا۔

محمود شاہ دوم بہادر شاہ کے بعد اُس کا بھتیجا محمود شاہ تخت نشین ہوا۔ علما کی قدر و

میں یہ اپنے اسلاف سے کم نہیں تھا۔ دعوتوں میں اس کا دستور تھا کہ اپنے ہاتھ میں آفتاب لے کر علما کے ہاتھ دھولا تاکہ اُس کے زمانہ میں سرمایہ نازش ہندوستان شیخ علی <sup>مستوفی</sup> دوبار ہندوستان تشریف لائے اور اسی کے زمانہ میں ایک عظیم الشان مدرسہ مکہ معظمہ میں باب العروہ کے متصل قائم کیا گیا، جس میں علامہ شہاب الدین ابن حجر مکی اور عز الدین عبدالعزیز زمری وغیرہ علامہ تدریس کی خدمت انجام دیتے تھے۔ علاوہ اس کے کئی رباط اور محبت مکہ معظمہ میں تعمیر کیے گئے۔ محمود شاہ نے اسی پر قناعت نہیں کی، بلکہ اُس نے خلیج کنستہ (کہبات) میں ایک بندر کی آمدنی محض حرمین محترمین کے ہنہ والوں کے واسطے وقف کر دی تھی جہاں سے ایک لاکھ اشرفیوں کی قیمت کا مال جہہ بھیجا جاتا تھا، اور اُس کے بھیجے ہوئے جو کچھ صرف ہوتا تھا وہ خزانہ شاہی سے دیا جاتا تھا۔ اُس مال کے فروخت سے جو کچھ آمدنی ہوتی تھی وہ سب اہل حرمین محترمین پر تقسیم کر دی جاتی تھی۔ یہ مختصر بادشاہ ۹۶۱ھ میں بعض نمک امول کی غداری سے قتل کیا گیا۔

محمود شاہ کے شہید ہونے پر گجرات کی سلطنت باریچہ اطفال ہو گئی۔ انجام کار ۹۸۰ھ میں اکبر شاہ تیموری نے اُس پر قبضہ کر لیا اور چند دنوں کی کشمکش کے بعد ۹۹۲ھ میں اپنے ممالک محروسہ کے ساتھ اُس کا الحاق کر دیا۔ **وَاكْلَادُضُ لِلّٰهِ يُؤَدِّعُهَا مَنْ لَيْسَ اَمٌّ۔** زمین خدا کی ہر جس کو چاہتا ہے دیتا ہے۔

۱۰ نظر الوالد المصنف محمد بن عمر اعرجی

## شاہانِ گجرات کے خصائصِ حکمرانی

اس مبارک خاندان نے ایک ٹوچوڑا سی برس تک گجرات میں فرماں روائی کی اور اپنی حکمرانی کا ایسا بستر نمونہ پیش کیا ہے جس کی نظیر ہندوستان کی تاریخ میں مشکل مل سکتی ہے۔ ایک جانب اُن کی جبروت و سطوت کی وہ دھماکے ہیں کہ راجپوتانہ کا رانا ساکھا راتوں کو میٹھی نیند نہیں سو سکتا، چتور و زنجبور کے سر نفلک کشیدہ قلعے جن پر دہلی کے عظیم الشان بادشاہوں نے برسوں زور آزمائیاں کی ہیں مہینوں میں مستحضر ہو گئے۔ مانڈو کا قلعہ جولوہ کی کلیدِ حکومت تھا، ایک ہی عزمِ ملوکانہ میں مفتوح ہو جاتا ہے، باایں ہمتِ مسانت و سنجیدگی کا یہ عالم بھی ملاحظہ ہو کہ شاہانِ مالوہ نے تقریباً سو برس تک سلاطینِ گجرات پر فوج کشی کرنے کی سعی بذی حاصل کی تاہم جس وقت محمود شاہِ دویم مالوہ کی غفلت سے تبتدیری سے اُس کے وزیر مندی رے نے زمامِ حکومت کو اپنے ہاتھ میں لے کر محمود شاہ کو بے دخل کر دیا اور شعائرِ اسلام کو مٹا کر رسومِ کفر کی ترویج شروع کر دی، منظرِ شاہِ حلیم علیہ الرحمۃ کی رگِ حمیت کو جنبش ہوئی جو اُس وقت گجرات کا فرمانِ روا تھا اُس نے افواجِ قاہرہ کے ساتھ مالوہ کی جانب نہضت فرمائی اور کچ در کچ کرتا ہوا مانڈو پہنچا، اور اُس کا محاصرہ کر لیا۔ مندی رے نے یہ سمجھ کر کہ وہ خود باپِ مقاومت نہیں لاسکتا رانا ساکھا کو پیش بہتالیف کا لانچ دے کر اپنی مدد کے واسطے بلایا۔ وہ ہنوز سازنگ پور تک نہیں پہنچا تھا کہ منظرِ شاہِ حلیم نے اُس کی مدارائے کئی لڑی اپنی فوجِ ظفرِ مرج کا ایک معقول حصہ لگے گے اور دانہ کر دیا جس سے رانا کو لگے بڑھنے کی بجائے

نوسکی، اور قبل اس کے کہ منڈلی رلے کو اطراف و جوانب سے ملک پہنچے قلعہ کو  
مستحضر کر لیا۔

جان سخن یہ ہی کہ تسخیر قلعہ کے بعد جس وقت مظفر شاہ ظہیم اندر داخل ہوا اور  
امراء ہم رکابے تانان مالوہ کے سامان تجل اور خزان و دفائن کو ملاحظہ

خلوص نیت کا  
اسلامی نمونہ

کیا اور اس ملک کی سرسبزی و شادابی پر اطلاع پائی، تو انہوں نے جبارت کر کے مظفر شاہ  
کی خدمت میں عرض کیا کہ اس جنگ میں تقریباً دو ہزار سوار جرار درجہ شہادت کو پہنچ  
چکے ہیں یہ مناسب نہیں ہے کہ اس قدر نقصان اٹھانے کے بعد پھر ملک کو اسی بادشاہ کو

حوالہ کر دیا جائے جس کی سو تدبیری سے منڈلی رلے نے اس پر قابو پایا تھا بادشاہ نے یہ  
سننے ہی سے سیر موتوں کی اور قلعے سے باہر نکل کر محمود شاہ کو ہدایت نہائی کہ اس کے ہمراہ  
لوگوں میں سے کسی کو قلعہ کے اندر نہ جانے دے۔ محمود نے باصرار تمام اس بات کی التجا

کی کہ بادشاہ چند روز قلعہ کے اندر آرام فرمائیں مگر مظفر شاہ نے اس التجا کو قبول نہ فرمایا  
اور بعد کو خود ظاہر کیا کہ میں نے یہ جہاد و غزائے خدائے برحق کی رضامندی حاصل کرنے

کو کیا تھا، مجکو امراء کی تقریر سے اس بات کا اندیشہ پیدا ہوا کہ مبادا کوئی خطرہ فاسد میرے  
دل میں پیدا ہو اور میرا خلوص نیت برباد ہو جائے۔ میں نے محمود پر کچھ احسان نہیں کیا

بلکہ محمود کا مجھ پر احسان ہے کہ اس کی وجہ سے مجھ کو یہ سعادت حاصل ہوئی ہے

اس نئی روشنی کے زمانہ میں اس واقعہ کو خدا جانے کس نظر سے لوگ دیکھینگے

میرے نزدیک تو یہ واقعہ آپ زر سے لکھنے کے قابل ہو اور اس کی تہ میں اس قدر خلوص، قیاضی، ایثار اور بلند جوصلگی کے جلوے نظر آتے ہیں جس کی نظیر پیش کرنے سے تاریخ قاصر ہو۔

بلند جوصلگی کا ایک اور نمونہ

اُن کی بلند جوصلگی کا یہی ایک واقعہ نہیں ہے، بلکہ گجرات کی تاریخ اس قسم کے واقعات سے لبریز ہے۔ سب جانتے ہیں کہ اُس زمانہ میں گجرات

کو گرد و پیش کس قدر اسلامی سلطنتیں قائم تھیں، ایک جانب مالوہ اور خاندیس کی حکومتیں دوسری جانب دکن کی وسیع مملکت جس پر سلاطینِ ہمنیہ نے مدت دراز تک حکمرانی کی اور اُن کے مٹنے پر اُس ایک کے پانچ ٹکڑے ہو گئے۔ بجا پور، احمد نگر، برار، بدر اور گول کنڈہ ہر جگہ ایک نیا خاندان برسر حکومت ہو گیا۔ ان میں کوئی کمزور تھا اور کوئی شہ زور یہ بہت ممکن تھا کہ شاہانِ گجرات اس طوائف الملوک سے فائدہ اٹھا کر اپنی حدود و سلطنت کو اور زیادہ وسیع کر لیتے، مگر تاریخ بتاتی ہے کہ ان حوصلہ مند بادشاہوں نے کبھی خرصن بجا سے پسے دامن کو الودہ ہونے نہیں دیا۔ محمود شاہ مالوی نے جس کو توسیع سلطنت کا زیادہ شوق تھا جب کبھی شاہانِ دکن چرپٹے چائی کی تو سلاطینِ گجرات سینہ سپر ہو گئے، اور ان کی فوجوں نے بڑھ کر اُس کا منہ پھیر دیا۔ باایں ہمہ ان اولوالعزموں نے شاہانِ دکن سے کبھی خرچہ جنگ نہیں مانگا نہ اس امداد کے حیلے سے اپنی حدود کو آگے بڑھانے کی خواہش کی نہ اُن پر احسان جنایا۔ وہ اس کو اپنا فرض سمجھتے تھے اور کرتے تھے۔ محمود شاہ اول بادشاہِ گجرات کا وہ خط ملاحظہ کیجیے جو اُس نے محمود شاہ مالوی کو ایک بار رنگ

اگر لکھا ہے، جس میں اُس کو اس حرم بے جا پر سزائش کی ہے اور لکھا ہے کہ اہل اسلام کو سزا اور اُن کے ٹمک کو ماتحت تاراج کرنا شیوہ مردانگی کے خلاف ہے، اس کا خیال آپ کو چھوڑ دینا چاہیے، ورنہ جب کبھی آپ دکن کا رخ کریں گے مجھ کو مانڈو پہنچا ہوا پائینگے۔

عدل و انصاف کا نمونہ

آپ ایک طرف اُن کو جہاد و غزوا پر آمادہ پاتے ہیں تو دوسری جانب یہ نظر آتا ہے کہ اپنی رعایا کی خبر گیری میں ہمہ تن مصروف ہیں اُن کے

معدلت و انصاف کے سامنے دوست و دشمن یکساں نظر آتے ہیں۔ اگر اُن کا کوئی عزیز قریب بھی ارتحبابِ جرم کرتا ہے تو اُس کو بھی وہی سزا دی جاتی ہے جو کسی بے گانہ شخص کو دی جاتی، یا جو سزا اس جرم کی پاداش میں مٹنی چاہیے تھی۔ محمد شاہِ غفران پناہ کے داماد نے غرورِ جوانی میں خونِ ناحق کر دیا۔ بادشاہ کو خبر ہوئی اُس نے اُس کو گرفتار کر کے قاضی کی کت میں بھیج دیا۔ قاضی صاحب نے بادشاہ کے داماد کو قصاص سے محفوظ رکھنے کے لیے مقتول کے وارثوں سے گفت و شنید کی اور اُن کو بجائے ایک دیت کے دیت لے کر قاتل کو معافی دینے پر رضامند کر لیا۔ ممکن ہے کہ وارثانِ مقتول پر بھی یہی سبب سلطانِ غالب آگئی ہو اور اُنہوں نے دیت لے جانے ہی کو غنیمت سمجھا ہو۔ بہر حال بادشاہ کو اس کی اطلاع دی گئی۔ فرمایا کہ وارثانِ مقتول کو دیت لینے پر رضامند ہیں تاہم اُس کو قبول نہ کرنا چاہیے۔ ورنہ دولت مندوں کو قتلِ ناحق پر لیری ہوگی، یہ کہہ کر حکم دیا کہ مجمع عام میں قاتل کا سراٹا دیا جائے۔

اصلاحاتِ ملکی | اس انصاف و معدلت کے ساتھ حکم رانی کرتے ہوئے آپ ان کو پائیننگے

کہ وہ رعایا کی خبر گیری، تیسوں اور بیوں کی دستگیری، علماء و مشایخ کی حوصلہ افزائی اور  
ملک کی سرسبزی و شادابی کے بہترین مشغلوں میں مصروف ہیں جھاڑیوں اور بھنگوں  
سے ملک صاف کیا جاتا ہے، شہروں اور قصبوں کی آبادی کی کوشش ہوتی ہے۔ عمارتیں بنتی  
ہیں باغات تیار ہوتے ہیں، جو میوے اور پھول چل اُس وقت تک گجرات میں نہیں پہنچ  
تھے، وہ دور دراز مقامات سے منگو کر لگائے جاتے ہیں ایران و خراسان سے  
ہنرمند اور کارگر گزار بٹائے جاتے ہیں۔ وہ قوارے اور آبشاریں تیار کرتے ہیں،  
بڑے بڑے وسیع و عمیق تالاب سنگ بہت بنوا کر پھینچیں جزیرے چھوڑے جاتے  
ہیں اور ان میں ہرے بھرے باغ اور طہدار عمارتیں تعمیر ہوتی ہیں، جہاں کشتیوں  
کے ذریعہ سے انسان پہنچ کر روح میں بالیدگی اور دماغ میں شگفتگی کے سامان مینا  
پاتا ہے۔ آم، انجیر، کلدہ، سنگترہ، انگور، انار، کرک، فالسہ، ناریل، جامن، آلو، کھنڈ  
بڈیل، کھرنی۔ اور پھولوں میں گلاب، سیوتی، چنپہ، چمپلی، بیلہ، موگرہ، جونی، کیتکی، کیو  
وغیرہ دور دور سے منگو کر باغوں کو ان سے آراستہ کیا جاتا ہے۔ اُمر اچاہتے ہیں کہ ایک  
دوسرے پر سبقت لے جائیں لطف یہ ہے کہ ملک کی سرسبزی و شادابی کی تمنا اسی پر  
فناخت نہیں کرتی، بلکہ اذنِ عام دیا جاتا ہے کہ جو شخص میوہ دار درخت لگائے گا اُس کو انعام  
دیا جائیگا۔ نتیجہ یہ ہوتا ہے کہ ایک پیر زال کبھی اس کی تہمت ہوتی ہے کہ وہ اپنے مکان کو  
آس پاس میوہ دار درخت لگائے اور انعام حاصل کرے۔

محمود شاہ اول کی حوصلہ افزائی یہاں تک بڑھتی ہے کہ اٹناٹے راہ میں کسی بے نوا کے دروازے پر بھی کوئی نہال نظر آتا ہے تو سواری روک لی جاتی ہے، اُس کو بلا کر پوچھا جاتا ہے کہ تم پانی کہاں سے لاتے ہو۔ اگر وہ کہتا ہے کہ دُور سے لانا پڑتا ہے تو اُس کے لیے کنوئیں کی تیاری کا حکم دیا جاتا ہے اور اُس کو کچھ روپیہ بھی عنایت ہوتا ہے کہ وہ ہمیشہ تر از پیش تر اپنے مشغل کو جاری رکھے کہ کوئی دوکان خالی نظر آتی ہے یا کوئی مکان گرا پڑا دکھائی دیتا ہے، تو مقدموں اور مقصدیوں کو بلا کر اُن سے دریافت کیا جاتا ہے کہ یہ کیوں غیب آباد ہے۔ پھر جو اسباب اُس کی ویرانی کے ہوتے ہیں اُن کو دُور کر کے انتظام کیا جاتا ہے کہ یہ از سر نو آباد ہو جائے۔

زراعت کی ترقی | خریدوں کی فصل میں فالینوں کی کثرت اور ادانی، کیلوں کے برے بھرے باغات، لہلہاتے ہوئے کھیتوں کی شادابی اور ہر قسم کی اجناس کی پیداوار کو کچھ تو زمین کی نسبت اور زیادہ تر اُن بیدار مغز بادشاہوں کی نیک نیتی کا ثمرہ سمجھنا چاہیے۔ ایک نامہ ایسا تھا کہ گجرات میں اچھے قسم کا چاول نہیں پیدا ہوتا تھا۔ بڑی پیداوار دہان کی باجرہ، ارہر، موٹھ اور اسی قسم کی چیزوں کی تھی۔ عمدہ قسم کے اجناس کی کاشت کم ہوتی تھی۔ شاہانِ گجرات نے لوگوں کو حوصلہ دلایا جا بجا سے تخم منگوائے اور تقسیم کیے۔ چند دنوں میں عمدہ سے عمدہ قسم کا چاول ہاں پیدا ہونے لگا، بیشکر کی کاشت کو خوب ترقی ہوئی اور رعایا کو کاشتکاری کی جانب ایسا میلان ہوا کہ جس قدر حصہ ملک کا

موشیوں کے چرانے کے کام میں لانا چاہیے تھا وہ بھی مزرعہ ہو گیا۔ مظفر شاہ حلیم کے زمانہ میں جب اس وقت کو لوگوں نے محسوس کیا تو بادشاہ سے شکایت کی اور اس کو اپنے تمام فکروں میں یہ حکم نافذ کرنا پڑا کہ ہر گاؤں میں اس قدر زمین زراعت سے خالی چھوڑی جائے جس میں موشیوں کے واسطے چراگاہیں قائم ہو سکیں۔

**صنعت و حرفت** ان بادشاہوں کی روشن دماغی عیس اگر ختم نہیں ہوتی، بلکہ آگے بڑھتے ہیں دنیا کی تمدن قوموں کو دعوت دیتے ہیں جو کارخانے اصلاح طلب ہیں ان میں اصلاحیں کرتے ہیں اور جن کاموں سے اہل گجرات اب تک نا آشنا ہیں ان کاموں کے لیے نئی نئی راہیں ڈھونڈتے ہیں۔ نتیجہ یہ نکلتا ہے کہ گجرات میں صدہا کارخانے کھل جاتے ہیں اور سینکڑوں طرح کی بیش قیمت و نادر ایشیا احمد آباد میں بننے لگتی ہیں سنگ تراشی، زردوزی، کارچوب، پیننی کا کام، صنڈل اور ہاتھی دانت کی نادر ایشیا، زربفت، کجواب، مغل، سقر لاط، الہچہ، چکن اور چیرہ۔ ایسی چیزیں تھیں جو ہندوستان میں نہایت بیش قیمت فروخت ہوتی تھیں۔ علاوہ ان کے احمد آباد کا کاغذ آنا عمدہ بنایا جاتا تھا کہ دولت آباد و کشمیر کا کاغذ باوجود دوسری طرح کی خوبیوں کے نفاست و صفائی میں اس کے برابر نہیں سمجھا جاتا تھا۔

سنگ پٹھانی جو کہ بہتان لیدر سے برآمد کیا جاتا تھا اس کا چونہ چھتوں دیواروں پر لگایا جاتا تھا، اس کو گجرات کے کاریگر اس طرح سے رگڑتے تھے جو آئینہ کی طرح سے چمکنے لگتا

تھا اور اس میں صورت نظر آنے لگتی تھی شاہ جہاں نے قلعہ معلیٰ کی عمارتوں میں اس جینہ کی استرکاری کرائی تھی جو سینکڑوں برس گزر جا۔ نے پر اب بھی دیکھنے والوں کو واسطے آئینہ حیرت ہے۔

محمود شاہ اول نے احمد آباد سے بازہ کوں پر ایک شہر محمود آباد کے نام سے آباد کیا تھا۔ محمود شاہ دوم جب سریرا لے سلطنت ہوا تو اس نے بجائے احمد آباد و محمود آباد (جائپانیر) کے جو اس کے اسلاف کے زمانہ میں پایہ تخت تھے، محمود آباد کو اپنا پایہ تخت قرار دیا اور احمد آباد سے محمود آباد تک رومیہ بازار تیار کیے اور لوگوں کو حکم دیا کہ وہ عمارتیں بنائیں اس طریقہ سے دونوں مل کر ایک شہر ہو گئے تھے، اور رفتہ رفتہ ہر قسم کی صنعتوں حرفتوں کا مرکز نقل قرار پایا گیا تھا۔ مرزا امین بن احمد رازی نے ہفت سیم میں لکھا ہے۔

” احمد آباد، دار الملک گجرات سے بحیثیت لطافت و کیفیت آبادانی و شہرت تمام ولایت ہندوستان دار و درزناہت ساخت لطافت ابنیہ و عمارت مستثنیٰ از بلدان دیگر است اگر گفتمے شود در کل بلاد عالم ہاں عظمت آراستگی شہرے موجود نہ شدہ انرا بمبالغہ نہ بودہ باشد و بازارشن بخلاف شہر ہائے دیگر نہایت وسعت و پستلگی دار و دو کا کنیشن دو مرتبہ و سہ مرتبہ در کمال تکلف و زینت ساختہ شدہ“

مرزا علی محمد نے مرآۃ احمدی میں اس عبارت کو نقل کرنے کے بعد لکھا ہے

”الحق بخوبی اس شہر کو شہر خواہد بود چنانچہ آں رازنیت البلا و دعوس مملکت خوانند  
 آئینہ نامہ لعل می آید و باکناف و اطراف عالم می برند و تجارت برتری و بحری از اہل  
 منتفع می گردند۔ مساجد و بازار ہائے متعدده دارد و در حوالی شہر صد شخصت  
 پورہ آباد بود چون نوبت سلطنت سلطان محمود ثانی رسید محمود آباد دوازن  
 کردہی بلکہ را پایتخت خود گردانید از احمد آباد تا اس جا بازار سے دور ویرنیت  
 و مردم را فرمود تا بر اطراف اس عمارت ساختند کہ در حقیقت یک شہر شدہ بود  
 بتدبیر ارباب صنایع و بدایع فراہم آمد و بتخصیص کار شہر بانی و انواع آئینہ  
 زریں ابریشمی از صن کجواب و قسلی و الاچھ و نخل و چکن و زری و کار چوب بنا بر  
 موافقت آب ہوا و رنگ و بہار راج بزجمع ولایت ہندوستان برآمد کہ در اطراف  
 عالم واقصے بلدان ایران توران روم و شام بنام و نشان کار گجرات مشہور  
 و معروف شدہ“

اگرچہ دسویں صدی ہجری میں گجرات پرتبہائی آئی، اور اگر بادشاہ کی ملک ستانی  
 کی خواہش نے اس کو تباہ و برباد کر دیا، تاہم مدت رازن تک اگر وہ دہلی کے درباروں کی  
 سجاوٹ گجرات ہی کی نفیس و نامور اشیاء سے کی جاتی تھی۔

شاہ جہاں ایام شاہزادگی میں جس وقت گجرات کا گورنر مقرر ہو کر آیا اور یہاں کی  
 مصنوعات کہیں نے بچشم خود دیکھا تو ایک شاہی کارخانہ احمد آباد میں قائم کیا جس میں گجرات  
 کے ہنرمند کاریگر کام کرتے تھے۔ اسی کارخانہ میں ایک تخت مرصع دس لاکھ روپے

کی تیاری کا اور شمشیر کا پردہ دولاکھ کی تیاری کا اپنی پربزرگوار کو نذرینے کے واسطے  
 بنوایا تھا۔ ۳۱ لاکھ میں جب باپ بیٹوں میں جھگڑا ہو گیا تو تخت کو صنی خاں دیوان گجرات  
 نے توڑ پھوڑ کر مسکوک کر ڈالا اور پردہ شاہ جہاں کے کارپردازوں کے ہاتھ آگیا  
 جو اس کو پھینچ گیا۔

دہلی میں قلعہ معلیٰ اور تخت طاؤسی کے تیار ہونے پر جو ۳۲ لاکھ میں دربار ہوا  
 ہوا اس کے لئے زربفت کا شامیانہ ایک لاکھ روپیہ کی تیاری کا اسی کارخانہ میں تیار  
 ہوا تھا جس کے مخلی ساہبان اور طلائی و نقرئی ستونوں کے نقش و نگار احمد آباد کے کاریگروں  
 کی ہنرمندی کا نتیجہ تھے۔ مرزا علی محمد نے مرآۃ احمدی میں اس کو تفصیل سے بیان کیا  
 ہے۔ وہ کہتا ہے

”و در روز نوروز سال ہزار و چل و چار اسپک مخلی زربفت کہ در کارخانہ مکر  
 دالاد احمد آباد کہ ہنروران و صنعت گران گجرات انواع صنایع در آں بکار برد  
 بودند بیک لک و پیم ہینا گشتہ بود ساہبان ہائے مخلی زربفت دستونہائے طلا  
 و نقرہ بحضور ارسال داشتہ بودند در آں شب نوروز سے در پیش دیوان رفیع پنا  
 دولت خانہ خاص بفرانختہ شد ہم در آں نوروز تخت طاؤسی کہ مبلغ یک لک و  
 روپیہ کہ کسی ہزار سے صد تومان عراقی برآمدہ بود جلوس فرمودند“

شاہ جہاں کے عہد سلطنت میں دوسری بار بارگاہ مخلی زربفت کلابتو کی بناوٹ

۱۰ آثار الامرافتقہ مصمام الدردلہ نواب عبدالرزاق خاں خوانی زبیر دولت اصفیہ دکن

کی جس کا طول ۳۳ گز اور عرض ۳۲ گز کا تھا، پچاس ہزار روپیہ کی لاگت سے اسی کارخانہ سرکاری میں تیار ہوئی تھی، اور ۱۹۶۵ء کے جشن میں اساتذہ کی گئی مرزا علی محمد مرآۃ احمدی میں کہتا ہے۔

”وہم دیریں سال در روزِ جشنِ قمری خاقانِ گیتی ستاں بارگاہِ محلی زربفت مغرق  
بکلا بتوبات بطول چل دس دس دس عرض سی دس دس دس کہ در کارخانہ احمد آباد مبلغ  
پنجاہ ہزار روپیہ ہیا شدہ بود برافراختہ شد“

عالمگیر کے عہدِ دولت میں بھی یہ کارخانہ اچھی حالت میں رہا، اور سرکاری فرمائشوں کی تعمیل یہاں سے ہوتی رہی۔ کسی خاص فرمائش کا علم تو مجھ کو حاصل نہیں، مگر خود بدولت کی ایک تخریر مجھے ملی ہے جس کو پڑھ کر آپ اس بات کا صحیح اندازہ کر سکتے ہیں کہ گجرات کے متعلق جو کہا گیا ہے وہ مورخین گجرات کی نری بالانوائی نہیں ہے بلکہ عالمگیر جیسے دقیقہ رس اور نکتہ سنج فرماں روا سے ہند نے گجرات کو زینتِ ہندوستان قرار دیا ہے اور اس کی بھی یہ رائے ہے کہ جو چیزیں ہاں تیار ہوتی ہیں وہ مضبوط، نہایت نرق برق اور بیش قیمت ہوتی ہیں۔ آپ اس خط کو ملاحظہ فرمائیے جو عالمگیر نے شاہزادہ محمد اعظم کو لکھا ہے، جو اس زمانہ میں گجرات کے گورنر تھے

”آن والا نسب گرامی حسب در فرمائشا و تضرعاً سلیقہ درستی دارند و در گجرات  
کہ زینتِ ہندوستان ست اہل کسب ارباب ہنر ہمہ جہت فی باشند بفضل  
کارخانہ سرکاری کہ ازاں جا... می آید پر کاروبیش زر و بسیار زر نرق برق

و درشت و گران ست اگر چه کل شیئی مآخلاً اللہ باطل امانظر بر کریم یعلو  
 له ما لیشاء کردہ تا اعلیٰ سعی کا ربکاراں باید کرد النضیب یصیب درکار خانہ  
 دارالکلیۃ شاہ جہاں آباد کجواب و قطنہ خوب می شد الحال موقوف شدہ آن والا  
 گھر ہاں طور بفرمانید در آن جا خوب خواہد شد

اس شہادت کے بعد اس کی ضرورت نہیں تھی کہ میں اور مثالیں پیش کرتا،  
 مگر جو پیش نظر ہیں ان کو چھوڑنا بھی مناسب نہیں سمجھتا، اور اپنے اجاب گجرات کی ضیافت  
 طبع کے لیے کچھ اور عرض کرتا ہوں۔

عالمگیر مرحوم کے بعد شاہ عالم تخت نشین ہوا۔ اس کے عہد سلطنت میں بھی چار  
 محلی شامیانوں کی جو ستارہ دار خوش طح اور سنگین ہوں فرمائش آئی تھی جن کی لاگت  
 پینسٹھ ہزار روپیہ تخمینہ کی گئی (مرآة احمدی ملاحظہ ہو)

”بڑے سرانجام وار سال چار شامیانہ محل ڈوزی ستارہ دار خوش طح سنگین کہ  
 کہ بالائے تخت مبارک ایستادہ شود دسہ ابرہ ایک دیوان خاص کہ بر آورد  
 آن نصبت پنج ہزار روپیہ شدہ بدیوان صوبہ احکام رسید“

راجہ جے سنگھ نے محمد شاہ کے عہد سلطنت میں جیو پرا آباد کیا۔ احمد آباد کا نمونہ پیش  
 نظر تھا۔ چوڑی چوڑی سڑکیں اور وسیع و کشادہ بازار تعمیر کیے، اور یہ چاہا کہ احمد آباد  
 کے صناعتوں اور کاریگروں کو لا کر آباد کرے اور جو صنعتیں ہرقس احمد آباد کے ساتھ  
 مخصوص ہیں ان کو جیو پرا میں لانج کرے۔ اس غرض سے اس نے احمد آباد کے کاریگروں

کو انعام و اکرام کا لالچ دے کر صیور بلایا۔ جب بھی اُس کو کامیابی نہیں ہوئی۔ اس  
قصہ کو مرآة اُحمَدی میں تفصیل سے بیان کیا ہے

”دطر فہ این کہ انچہ در بلدہ اُحمَد آباد نساجی و تصاری و دقاتی بار و نقیست  
بر خلاف اکنہ دیگر بفصلہ گرد ہے بعل آزد نجوبی اُن نیست ابر و چنگ زمیندار  
ما بنیہ در عمد فردس آرام گاہ مکلفی را نو آباد ساخته بے مگر موسوم گرد نہ  
خواہش نمود کہ اجناس کہ در اُحمَد آباد یافتہ می شود در اُن جا مرتب شود شعر غالب  
و نساجاں را بانعامات مراعات زر بخشی طلب آستہ کارخانہ بنا نمودہ چون دقاتی  
نمودن بزرگ و قماش و زیبائی اُحمَد آباد شد دقاتاں طاہر نمودند کہ چوب درخت  
کھرنی کہ در اُن جا ست و آلات دقاتی از اُن می شود چون دریں جا نیست شاید  
بنا بر اُن صفائی گیرد راجہ چند عرابہ آلات دقاتی از کونک و تختہ از اُحمَد آباد طلب  
داشت امانا فائدہ مرتب نہ گشت“

میں سمجھتا ہوں کہ اب تک جو شہادتیں میں نے پیش کی ہیں وہ اس بات کا کافی  
ثبوت ہیں کہ شاہانِ گجرات کی ہمہ گیر طبیعت اور بے مثل فیاضی نے گجرات کو ہر  
قسم کی صنعتوں اور حرفتوں کا مرکز بنا دیا تھا۔ اور انہیں خصوصیتوں کے لحاظ سے ہندوستان  
کا کوئی حصہ اُس سے لگا نہیں کھاتا تھا۔ امینِ ازمی کا احمد آباد کی نسبت یہ کہنا  
کہ ”حسب لطافت و کیفیت آبادانی و شہرت بر تمام ولایت ہندرجانِ ارد“ یا  
عالمگیر مرحوم کا گجرات کو ”زیب و زینت ہندوستان“ قرار دینا بڑی واقعہ شہادتیں ہیں۔

اُن میں سے ایک ہے جو اُس ایران کا باشندہ ہے جس کی عنانِ حکومتِ سلاطینِ صفویہ کے ہاتھوں میں تھی اور اپنی تہذیبِ تمدن کے اعتبار سے اُس وقت ساری دنیا سے ممتاز سمجھا جاتا تھا، دوسرا وہ ہے جو ہندوستان کا سب سے بڑا قراںِ واہی۔

ملخ و دبستان سے لے کر ایک جانب ساحلِ کار و منزل تک اور دوسری جانب آسام تک تمام ملک اُس کے زیرِ نگین ہے اُس کے مقبوضات کے متعلق اُس سے بہتر کوئی شخص اُسے قایم نہیں کر سکتا۔ گوج

یہ باتیں ہیں جب کی کہ قایمِ جواں تھا

## علوم و فنون کی قدردانی

جو حالات اب تک میں نے عرض کیے ہیں اُن سے آپ اس بات کا صحیح اندازہ کر سکتے ہیں کہ جن دشمنِ دماغِ بادشاہوں کے لیے کارنامے ہوئے، انہوں نے علوم و فنون کی اشاعت و ترویج کے واسطے کیا کچھ نہ کیا ہو گا۔ میرا خیال تو یہ ہے اور میں اس کو بلا خوفِ مخالفت کہہ سکتا ہوں کہ شاہانِ گجرات نے اپنی ڈیڑھ سو برس کے زمانہ فرمانروائی میں جس قدر علوم و فنون کی سرپرستی کی ہے، دہلی کی ششصد سالہ تاریخ اُس کی نظیر نہیں پیش کر سکتی۔ یہ صرف اُن کی قدردانی اور حوصلہ افزائی کا نتیجہ تھا کہ شیراز و چین و دیگر ممالک اسلامیہ کے چھیدے بزرگزیدہ علمائے گجرات میں آکر بوجہ دباش اختیار فرمائی، جن کے فیض سے چند ذنوں میں گجراتِ لامال ہو گیا اور خود گجرات میں اس پائے کے علمایا پیدا ہوئے

جن کے فیوض علمی کی آبیاری سے اب تک ہندستان کی درس گاہیں سیراب ہو رہی ہیں۔ اگر آپ اس کا صحیح اندازہ کرنا چاہیں تو شیخ عبدالقادر حضرمی کی النورالسافر ابو بکر شامی کی المستخرج الرومی محمد بن محمد صفی کی ظفر الوالدہ اور اگر میری ناپیر تصنیفات شائع ہو گئی ہوتیں تو میں کہتا کہ العوارف جتہ المشرق اور نزمہ الخواطر ملا نظر فرمائیے، اس وقت آپ پر ایک حیرت انگیز حقیقت کا انکشاف ہو گا اور آپ سمجھیں گے کہ گجرات اگر علوم

سلاہ ان تینوں کتابوں کا موضع ہندستان کی تاریخ پر (۱) العوارف فی النواع العلوم والمعارف میں عموم دونوں کی تاریخ بیان کی ہے اس طور پر کہ شافعی حدیث کس زمانہ میں ہندستان آیا اس کا تفصیلی علم کیا تھا، اس فن میں علمائے ہندستان کی تصنیفات کیا کیا ہیں اور اس فن کے نامور علماء ہندستان میں کون کون تھے جنہوں نے اس کو ترقی دی (۲) جتہ المشرق و مطلع النور المشرق میں تین فن ہیں اول میں جغرافیہ ہندستان کا بیان کیا ہے اور کئی کئی طریقوں سے اس کو بیان کیا ہے۔ اس کو پڑھ کر آپ ہندستان قدیم و جدید کے صحیح حالات معلوم کر سکتے ہیں مہار کی پیداوار از قسم اجناس نغوا کرہ و ادویہ وغیرہ ایک ایک کر کے بتائے ہیں اور تمام تاریخی مقامات کا شمار میں سے کر کے بتایا تاکہ پتہ چلا کر دکھایا ہے اور جو تغیرات ان میں ہوئے ہیں ان کو بامقصد و نظر ظاہر کر دیا ہے۔ دوسرے فن میں از آفاقا و توہا اسلام تا آخر ہندستان کی اسلامی تاریخ بیان کی ہے یہ اگرچہ معمولی کام ہے مگر اس کے پڑھنے سے آپ کو معلوم ہو سکتا ہے کہ تصحیح روایات میں کتنا اہتمام کیا گیا ہے اور جو تاریخی فارسی واردیں اس وقت موجود ہیں اور ان میں جو تصحیح تھے ان کو کس توجہ سے پورا کیا گیا ہے۔ تیسرا فن حفظ و آثار وغیرہ میں ہے اور یہ تمام تصنیفات کی داغ بوزی اور غیر معمولی تہ و جہد کا نتیجہ ہے اور بالکل نئی چیز ہے۔ اس میں مسلمان مگر ان ہند کے اصول مگر ان یعنی آئین معولت انتظام فوجیہ طریقہ جنگ ربارداری تقریبات وغیرہ کو علیحدہ علیحدہ بتایا ہے اور پٹواری سے لے کر وزیر اعظم تک جس قدر عمدے ملکی دامانی تھے سب کو بیان کیا ہے اور شاہان ہند نے زلفاہ عام کی غرض سے جو عمارتیں بنائی ہیں مشکل انہا کے ساتھ اور اس شفاخانے وغیرہ ان سب کا ذکر کیا ہے (۳) نزمہ الخواطر و جتہ الماسع والخواطر آٹھ جلدوں میں ہے اس میں ہندستان کے مشیخ علماء شاعر اور راہ اور مشاہیر ہند کے حالات جمع کیے ہیں شاعری سے اب تک جس قدر نامور لوگوں کے حالات مل سکتے ہیں وہ سب اس میں ہیں یہ تینوں کتابیں بہت سالہ محنت و داغ بوزی کا نتیجہ ہیں جو مستحق ہیں وہ پوچھتا ہے کہ چھپواتے کیوں نہیں میں اس کا کیا جوابوں، اس کو اس مضمون کے پڑھنے والے بتائیں۔

دفعہ عقیدہ کے اعتبار سے شیراز تھا تو حدیث شریف کی خدمات کے لحاظ سے یمن میموں سے مماثلت رکھتا تھا۔

بعض علماء نے شیخ عبدالحق محدث دہلوی کی نسبت لکھ دیا ہے "اول او در ہندستان حدیث آورد و نشر کرد" اگر دہلی کے لحاظ سے یہ کہا جائے تو ایک حد تک صحیح ہے، لیکن اگر گجرات کو بھی آپ ہندستان کا ایک صوبہ تسلیم کرتے ہیں تو غلط اور قطعاً غلط ہے۔ شیخ عبدالحق کی جمالت قدر میں کچھ شہ نہیں انہوں نے حدیث شریف کی بڑی خدمت کی ہے رسول درس نیا، کتابوں کے ترجمے کیے۔ اور اس فن شریف کو جو بکریت احمد اور عقاب مغربہ ہو رہا تھا، ہر کہ وہ تک پہنچا دیا۔ لیکن اس واقعے سے بھی انکار نہیں کہ حضرت شیخ ہمنوز عالم وجود میں بھی نہ آئے تھے اس وقت گجرات میں شیخ الاسلام زکریا شمس الدین سخاوی اور علامہ ابن حجر مکی کے تلامذہ کی درس گاہیں کھلی ہوئی تھیں اور شاہان حدیث ان سے سیرا ہو رہے تھے۔

مدارس گجرات جس طرح سے اس زمانہ میں درس کے واسطے جداگانہ عمارتوں کے بنائے اور ساز و سامان پر بے اندازہ روپیہ صرف کرنے کا دستور ہی مسلمانوں کے عہد حکومت میں کبھی نہیں رہا۔ جس طرح سے اسلام کی پاک تعلیم ہم کو سادہ زندگی اختیار کرنے کی ہدایت کرتی ہے اور ہمارے مرنے اور جینے میں بھی سادگی ملحوظ رکھی ہے، اسی طرح سے ہماری تعلیم بھی سادہ طریقہ سے ہوتی تھی بہ ہمارے پیر و مرشد و وحی فداہ نے خاک پاک بہینہ میں جو پہلی عمارت بنائی تھی، اور جس کو مسجد نبوی کہتے ہیں، ہمارا پہلا مدرسہ تھا۔ اس کے

بعد جنی مسجدیں دنیا میں تیار ہوئیں انھیں کو آپ مدرسے سے تعمیر کر سکتے ہیں تعلیم کا پرانا طریقہ یہ تھا کہ استاد مسجد میں آکر بیٹھ جاتا اور اس کے گرد پیش شاگردوں کا حلقہ بن جاتا تھا۔ اساتذہ خالص اللہ درس دیتے اور ان کے شاگرد چٹائیوں پر سو کر اور دو دو چراغ لگا کر تحصیل علم کرتے تھے۔ بڑے بڑے شاہزادوں کو بھی اگر علم کا ذوق ہوتا تھا تو وہ بھی مسجد میں جا کر اور اساتذہ کے سامنے زانوے ادب کر کے بیٹھتے تھے۔ یہی طریقہ چوتھی صدی ہجری تک علی العموم جاری رہا۔ اس کے بعد سب سے پہلے نیشاپور میں مدرسہ کے لیے ایک شاندار عمارت بنائی گئی، اور اساتذہ کی تنخواہیں اور طلبہ کے وظائف مقرر ہوئے۔ اس کے بعد بغداد میں نظامیہ اور مستضریہ کی عمارتیں تیار ہوئیں اور دوسرے ملکوں میں اس کی تقلید کی گئی ہے۔

ہندستان میں بھی وہی اگلا طریقہ تعلیم و تعلم کا جاری تھا جو اباب خیر مسجد میں ہوتا ہے۔ وہ اسی نسبت بنواتے تھے جو پنور میں اٹالہ کی مسجد کو جا کر دیکھیے اور اس کے گرد و پیش حجروں کو ملاحظہ کیجئے یہ ملک العلماء شہاب الدین ولہ آبادی کا عظیم الشان مدرسہ تھا۔ لاہور میں زیرخاں کی مسجد دیکھیے اس کے گرد پیش و کابین تھیں اور بانی مسجد کا منشا یہ تھا کہ اس کی آمدنی سے دو عالموں کو تنخواہیں دی جائیں تاکہ وہ اطمینان فراغت طلبہ کو دیں۔ پرانی دہلی میں مدرسہ

انخط و الآثار لغزنی علی نور منقذ سید احمد زیدی سے تحقیقات چشتی سے مستضریہ کی عمارت اب تک بغداد میں قائم تھی اور ترکوں کی نادر دانی سے لڑک خانہ کا کام دے رہی تھی، انیسویں صدی کے زمانہ حال کی خون خوار جنگ نے اس کو صفحہ ہستی سے مٹا دیا اور خلفائے بغداد کی یہ رسم مٹانی علمی یادگار باقی نہیں ہے۔ (العرب)

قلعہ دین پناہ کے پھاہاکے سامنے ہاہم انگہ کی مسجد اور نئی دہلی یا شاہ جہاں آباد میں پورے  
 مسجد ملا نظریہ کیجئے اور ان دوکانوں اور مکانوں کو دیکھئے جو ان کے گرد پیش نوبت کے ہیں  
 اس کا مقصد سو اس کے اور کیا ہو سکتا ہے جو میں نے عرض کیا ہے۔

اسی اصول کے موافق آپ گجرات کی بھی تمام مسجدوں کو جو اب کھنڈ ہیں اور  
 اور خانقاہوں کو جو اب متبرے ہیں یہ سمجھئے کہ وہ کسی زمانہ میں عظیم الشان مدرسے تھے۔  
 بااں ہمہ اصطلاحی معنوں میں بھی گجرات میں مدارس تعمیر کیے  
 گئے تھے مگر افسوس ہے کہ تاریخوں سے ان کا پتہ چلانا مشکل ہے۔ جلوی شیرازی نے لکھا ہے  
 کے ذکر میں لکھا ہے۔

مدارس درو بے حد خانقاہ برے مسافر کہ آید ز راہ

مگر احمد شاہ بانی احمد آباد کے حالات آپ پڑھ جائیے بے حد تو کیا آپ کو ایک مدرسہ  
 کا سرنغ بھی نہ ملیگا۔ اسی طرح محمود شاہ اول کے حالات میں سکندر مرزا نے لکھا ہے  
 ”سراہے عالیہ در باطلای متعالیہ از برے اناہیل بنیاد ندادہ بود مدارس

بہشت آئیں دمساجد چون خلد بریں ساتھ“

مگر مرآة سکندری کو شروع سے آخر تک پڑھ جائیے ایک مدرسہ کا ذکر بھی آپ نہ پائینگے،  
 تاہم جن محدودے چند مدرسوں کا مجھے سرنغ ملا ہے انھیں کو پیش نظر کرنے پر اس وقت  
 تفتیش کی جاتی ہے۔

گجرات کے چند مدارس | عثمان پور ساہزندی کے کنائے ایک گاؤں تھا جس کو شیخ

عثمان متوفی ۸۶۳ھ میں اپنے نام پر آباد کیا تھا بوجہ قرب و اتصال کے اس کو احمد آباد کا ایک محلہ سمجھنا چاہیے۔ محمد شاہ کو شیخ عثمان سے حسن عقیدت تھی شیخ نے عثمان پور میں مدرسہ قائم کر کے بادشاہ کی عقیدت کا صحیح مصروف تجویز کیا اس کے لئے عمارت تیار کرائی اور شاہی کتب خانہ کی اکثر کتابیں جو محمد شاہ کی عقیدت مندی کی وجہ سے اُن کو حاصل ہو گئی تھیں طلبہ کو اور مدرسین کے مطالعہ کے واسطے وقف کر دیں۔

خان سردور ایک تالاب کا نام ہے جو نہروالدین میں تھا اور بہت بڑا تفریح گاہ تھا اس کے گرد و پیش عالی شان عمارتیں تھیں ایک مدرسہ بھی تھا۔ معلوم نہیں کہ اُس کو کس نے تعمیر کیا تھا۔ اس مدرسے کے اساتذہ میں سے ایک مولانا قاسم بن محمد گجراتی کا نام ملت ہے جو قطب الدین احمد شاہ کے زمانہ میں تھے۔

نہروالدین میں شیخ حسام الدین ملتانی کے مزار کے متصل بھی ایک مدرسہ تھا جس میں مولانا تاج الدین اور اُن کے فرزند رشید محمد بن تاج درس دیتے تھے اور ان دونوں کا شمار اُس زمانہ کے ممتاز اساتذہ میں تھا۔

ایک بہت بڑا مدرسہ سرخزمین میں تھا جہاں شیخ احمد کہتو گجراتی کا مزار ہے۔ مزار کی عمارتیں محمد شاہ نے تعمیر کی تھیں غالباً مدرسہ کی عمارت بھی اسی نے تیار کی ہوگی۔ محمود شاہ و مظفر شاہ کے زمانہ میں الفقیہ حسن العرب الدہلوی اس مدرسہ کے اساتذہ میں بہت ممتاز درجہ رکھتے تھے۔

احمد آباد میں علامہ وجیہ الدین کا مدرسہ سب سے زیادہ مشہور ہے۔ اس مدرسہ میں طلبہ کو

وظایف بھی ملتے تھے۔ تقریباً پینٹھ سال تک علامہ محدث نے اس میں تعلیم دی اور مرنے کے بعد اسی میں مدفون ہوئے اور ان کے فرزند مولانا عبداللہ ان کے جانشین ہوئے۔  
صادق خاں نام ایک امیر نے مدرسہ کی عمارت از سر نو تیار کی جس میں طلبہ کے رہنے کے واسطے مکانات بنوائے اور وظائف کا معقول انتظام کیا۔

سیف خاں کا مدرسہ بھی احمد آباد میں تھا جس کو نواب سیف خاں نے قلعہ احمد آباد کے سامنے ۱۲۲۲ھ میں بنوایا تھا یہ عمارت کے لحاظ سے بہت عالی شان مدرسہ تھا۔  
احمد آباد میں ایک اور عالی شان مدرسہ تھا جس کو نواب اکرام الدین خان گجراتی نے ایک لاکھ چوبیس ہزار روپیہ کے صرف سے تعمیر کیا تھا۔ تعمیر کا آغاز ۱۲۱۵ھ اور انجام ۱۲۱۸ھ میں ہوا اس میں دو کانون کو علاوہ موضع بھٹہ اور موضع اناس وظائف طلبہ کے لئے وقف تھے اور زر خطیر یومیہ لنگر کے واسطے مقرر تھا۔ اس مدرسے کے نامور مدرس علامہ نوللہ گجراتی تھے۔

سورہ میں سید محمد بن عبداللہ العیدروس کے مزار کے پاس حاجی زاہد بیگ نے بزمانہ تولیت شیخ جعفر صادق ۱۲۱۵ھ میں ایک مدرسہ تعمیر کیا تھا جس میں مانہ داز تک علوم و فنون کی تدریس ہوتی رہی تھی۔

سورت میں مر جان شامی کی مسجد ہمیشہ مدرسہ کام دیتی رہی ہے نواب ظفر یاب خان نے اپنے زمانہ میں مدرسہ کے واسطے ایک خاص عمارت تیار کی جس کی تکمیل حاجی میاں

لہ مرآة اُحمی لہ حقیقۃ السنون۔

نواب ممدوح کے پوتے کے وقت میں ہوئی ہے۔

محمد شین کرام کی | مولانا تور الدین احمد شیرازی ایک زبردست عالم غالباً احمد شاہ  
تشریف آوری | اول کے عہد میں گجرات تشریف لائے تھے جو علوم حکمیہ میں میر سید

کے شاگرد تھے۔ صحیح بخاری کی سائنس کی باعتبار قلت وسائل کے اتنی عالی تھی کہ  
جب وہ سندھ حجاز زمین پہنچی ہو تو وہاں کے بڑے بڑے محدثین نے اُس کو شوق و رغبت سے  
حاصل کیا۔ اور ہمیشہ اس پر فخر کرتے رہے۔

علامہ وجیہ الدین محمد بن محمد المالکی الحدیث علامہ شمس الدین سخاوی کے شاگرد  
رشید تھے۔ شاہان گجرات نے ان کو ملک الحدیث کا خطاب دیا تھا۔ ساری عمر گجرات میں  
رہے اور ۹۲۹ھ میں وفات پائی۔

جمال الدین محمد بن عمر حضرمی مشہور بخرق شاگرد رشید علامہ سخاوی منظر شاہ عظیم  
کے اُستاد تھے۔ ۹۳۰ھ میں وفات پائی۔ احمد آباد میں ان کا مزار ہے۔

شیخ عبد المعطی بن الحسن باکثیر الملکی کو شیخ الاسلام زین الدین زکریا انصاری  
سے حدیث کی سند حاصل تھی۔ ۹۳۰ھ میں وفات پائی۔

شہاب الدین احمد العباسی المصری شیخ الاسلام زین الدین زکریا کے شاگرد تھے اور  
اور صاحب تصنیفات تھے شاہان گجرات کے نام پر کئی کتابیں تصنیف کی تھیں۔ ۹۹۲ھ  
میں وفات پائی۔

۱۰ حقیقۃ السورۃ ۱۱۰ تلف الثمر ہر الشارح ۱۱۱ الیاع ابنی

شیخ محمد بن عبداللہ الفاکھی البعلی شیخ ابوالحسن بکری اور علامہ ابن حجر مکی کے شاگرد تھے ۹۹۲ھ میں وفات ہوئی۔

سید شیخ بن عبداللہ الیدرودس علامہ ابن حجر مکی اور حافظ عبدالرحمن بن دیناریہ کے شاگرد تھے ۹۹۹ھ میں وفات ہوئی۔

شیخ سعید شافعی حبشی شاگرد ابن حجر مکی متوفی ۹۹۱ھ جمال الدین محمد بن عبدالحق عمودی متوفی ۹۸۴ھ جمال الدین محمد علی بن الحشری متوفی ۹۸۸ھ مجد الدین محمد بن محمد الایچی لے

یہ چند اسماء گرامی اُن محدثین کے ہیں جنہوں نے گجرات میں رہ کر اپنی عمر عزیز اس فن شریف کی خدمت میں بسر کر دی۔ کچھ ایسے بھی ہیں جو تشریف لائے اور برسوں رہے، لوگوں نے اُن سے فائدہ اٹھایا پھر واپس تشریف لے گئے انہیں بزرگوں میں سترتا نازش ہندوستان حضرت شیخ علی متقی تھے جو گجرات میں بودہ باش اختیار کرنے کے بعد ہجرت کر گئے تھے۔ دو تین بار ہندوستان تشریف لا کر احمد آباد میں رہے اور اپنے اہل سنت و جماعت سے لوگوں کو نصیحتیں کرتے رہے۔

انہیں بزرگوں میں سید عبدالاول حسینی شامی صحیح بخاری کی ذات گرامی ہے جو آخر عمر میں بیرم خاں کے اصرار سے دہلی چلے آئے تھے اور یہیں رحلت فرمائی یہ برسوں گجرات میں رہے شیخ طیب ہندی نے زمانہ قیام گجرات میں ان سے حدیث

لے کر کورہ بالا اسماء گرامی النورالافروغیہ سے لے گئے ہیں لے نظر الوالہ

پڑھی تھی جو تقریباً پچاس برس تک ایچ پور و برہان پور میں اس فن شریف کی خدمت سحر  
رہے ہیں۔

شیخ عبداللہ بن سعد الدین متقی اور شیخ رحمۃ اللہ بن عبداللہ سندی دونوں کا شمار  
محدثین کبار میں تھا اور دونوں مہاجر تھے کشش آب و دانہ سے پھر ہندوستان تشریف لائے  
اور برسوں احمد آباد میں رہ کر حدیث کی خدمت کرتے رہے اسی زمانہ میں شیخ ہبلول دہلوی  
نے گجرات پہنچ کر ان دونوں بزرگوں سے حدیث پڑھی تھی اور دہلی واپس جا کر مدۃ العمر  
فن شریف کی خدمت کرتے رہے۔

ماہرین فنون ادیبہ علوم ادیبہ کے امام علامہ بدر الدین محمد بن ابی بکر الدہلوی کا نام  
آپ نے سنا ہو گا وہ مشہور میں گجرات تشریف لائے اور برسوں احمد آباد میں در تعلق لیں  
فرماتے رہے۔ تہسبل ابن مالک کا نسخہ احمد آباد ہی میں اُن کو ملا تھا جس کی ایک مسموٰۃ شرح  
لکھ کر سلطان احمد شاہ گجراتی کے نام پر معنون کی علاوہ اس کے شرح معنی اللیب شرح  
صحیح بخاری اور عین الحیوۃ خلاصہ حیوۃ الخیوان یہ تینوں کتابیں اسی بادشاہ کے نام پر  
معنون کی تھیں۔

جمال الدین محمد بن عبداللطیف الجامی جو مخدوم زادہ کے لقب سے مشہور اور  
فنون ادیبہ میں کئی روزگار تھے شاہان گجرات کے میرمنشی کی خدمات ان کے متعلق  
تھیں النور السافر میں ان کے عربی قصائد کے کچھ کچھ منقول ہیں جو دیکھنے کے قابل ہیں

لے اخبار الاخبار لے کشف الظنون

شیخ احمد بن عبد المعطی بالکثیر محدث بھی تھے اور ایب بھی۔ انکے لطائف ادبیہ اور تصانیف  
بلغیہ ڈھونڈنے سے بھی اب نہیں مل سکتے۔ النور السافر میں ضمناً ان کا ذکر آگیا ہے اسی  
کے پڑھنے سے روح میں بالیدگی پیدا ہوتی ہے۔

ثقتہ الدولہ مولانا عبد الصمد سیر محمود شاہ دوم کے زمانہ میں میرنشی تھے، اور بادشاہ  
کو ان کے فضل و کمال تہدین و راستبازی کی وجہ سے ان سے کمال عقیدت تھی۔  
مولانا عبد اللہ محمد بن عمر اصفیٰ کو پہلے آصف خاں وزیر کی سرکار سے تعلق تھا۔  
اُس کے بعد لغ خاں کے میرنشی ہو گئے ان کی کتاب نظر الوالد موجود ہے اُس کے پڑھنے  
سے ان کی قدر و منزلت معلوم ہو سکتی ہے۔

مولانا ابوبکر بن محسن باجوہ دعلوی سورت میں رہتے تھے مقامات ہندی ان  
کی دہلی میں چھپ گئی ہے اُس کو پڑھ کر آپ معلوم کر سکتے ہیں کہ یہ کتنے زبردست  
انشا پرداز تھے۔

علماء منطق و حجتہ علامہ نور الدین شیرازی شاگرد میر سید شریف علامہ ابوالفضل  
کا ذرونی علامہ ابوالفضل استرآبادی علامہ عماد الدین طارمی تینوں محقق دو انی کے  
شاگرد تھے۔ علامہ حسین بغدادی شاگرد میر غیاث الدین منصور علامہ مہبت اللہ شیرازی  
شاگرد میر تاجر داماد صدر الدین شیرازی صاحب اسفار اربعہ کے ہم سبق تھے۔

فقہائے کرام شیخ حسین بن عمر الوضی شراح ہدایہ قاضی عماد الدین ظہیر الشرع  
قاضی بڑودہ، قاضی القضاة محمد اکرم قاضی نہروالہ قاضی القضاة جمال الدین قاضی نہروالہ

مفتی رکن الدین ناگوری صاحب فتاویٰ حمادیہ مفتی داؤد مفتی نیروالقاضی اسمعیل صاحب  
 قاضی احمد آباد قاضی بجن صاحب خزائنہ الروایات قاضی برہان الدین بسروانی  
 الفصیحۃ حسن العرب۔

میں نے چند حضرات کے اسمائے گرامی پیش کرنے پر اکتفا کی ہے جو شاہانِ گجرات  
 کی فیاضانہ کوشش سے گجرات تشریف لائے اور یہیں کے ہوئے۔ ان حضرات کے فضل  
 و کمال کی داستائیں بیان کرنا اس مختصر مضمون میں دشوار ہے۔

## گجرات کے وزراء باکمال

ایک سو چھتراسی سال میں تیرہ یا چودہ بادشاہ اس سلسلہ میں گزرے ہیں اور  
 بجز ایک کے علمی حیثیت سے سب معمولی قابلیت رکھتے تھے۔ مگر ان کو خدا نے مردِ مثنوی  
 اور قدر دانی کا ایسا عمدہ ملکہ دیا تھا کہ ان کا دربار ہر علم و فن کے اربابِ کمال سے بھرا  
 رہتا تھا۔ وزارت و وکالت کے عہدوں پر ایسے لوگ آپ کو نظر آئینگے جو علم و فضل و تدبیر  
 و سیاست میں بے نظیر قابلیت رکھتے تھے اور اسی وجہ سے گجرات زمانہ سابق میں علوم  
 و فنون کا مروج و مقصد بنا ہوا تھا اور اتنی تھوڑی سی مدت میں ایسے ماہرینِ فن ہاں سے  
 نکلے جن کی نظیر نہیں مل سکتی۔

خداوند خاں | طبقہ وزراء میں آپ خداوند خاں کو پائینگے، ان کا نام مجد الدین محمد بن  
 محمد الایچی تھا محمود شاہ اول کے زمانہ میں یہ گجرات آئے اور اپنے علم و فضل کی وجہ

سے روشناس ہوئے۔ اول رشید الملک خطاب پایا منظر شاہ حلیم نے ان کو خداوند خاں خطاب دے کر قلمدان وزارت عنایت کیا۔ چون برہن تک وزیر رہے بہادر شاہ کے زمانہ میں وزارت سے بھی ترقی کی وکالتِ مطلقہ جس سے بڑا کوئی عہدہ نہ تھا عطا ہوا پندرہ برس تک اس عہدہ پر سرفراز رہے۔ حدیث درجال میں ان کو ایسی دستگاہ تھی کہ بڑے بڑے علما ان کی معلومات سے مستفید ہونے کو اپنی خوش نصیبی سمجھتے تھے ہمایوں بادشاہ نے گجرات پر دسترس حاصل کرنے کے بعد ان سے حدیث کی سند لی اور اپنے ہمراہ آگرہ لایا۔ عرصہ تک آگرہ میں رہے۔ شیر شاہ نے جب قابو پایا تو ان کے اصرار پر بلخ پر اجازت دی کہ یہ گجرات واپس جائیں یہاں پہنچ کر محمود شاہ دوم کے زمانہ میں رحلت فرمائی۔

**اختیار خاں** اختیار خاں کا نام جو کچھ بھی ہو یہ خان جیو کے لقب مشہور تھے۔  
 قصبہ تریاد کے قاضی زادہ تھے۔ علوم و فنون کی تحصیل کے بعد ملکی خدمتوں کی جانب رغبت کی اور درجہ بدرجہ ترقی کرتے ہوئے وزارت کے مرتبہ تک پہنچے، اور تیرہ سال بہادر شاہ کے وزیر رہے۔ محمود شاہ دوم نے وکالتِ مطلقہ کے عہدہ پر ترقی دی۔ ان کی نسبت ایک مؤرخ لکھتا ہے:-

”وكان في الذكاء والفظنة والفراسة ثانيا لاياس بن قنق واما العلو

الحكمتة والمعارف اليقينة فلو تسئل عن ذلك وكان منقطع القرنين

مجمع رياسة الدنيا والدين الخ

ہمایوں بادشاہ نے گجرات پر قبضہ پانے کے بعد ان کے فضل و کمال کو دیکھ کر اپنے قرب و حضور سے اُن کو سرفراز کیا اور جب تک گجرات میں رہا معاملاتِ ملکی انہیں کی رائے سے انجام دیتا رہا۔ ۹۲۲ھ میں یہ شہید ہوئے۔

**افضل خاں** ان کا نام عبدالصمد بن محمود لبنانی ہی خاندان عباسیہ کے چشم و چراغ تھے، اور علم و فضل فراست و تدبیر میں اپنے زمانہ کے ممتاز لوگوں میں سمجھے جاتے تھے درجہ بدرجہ ترقی کرتے ہوئے وزارت تک پہنچے اور محمود شاہ دوم کے زمانہ میں وکالتِ مطلقہ کے منصب پر فائز ہوئے ان کا خاندان گجرات میں علم و فضل کی وجہ سے ہمیشہ ممتاز رہا ہے۔ ان کے چچا برہان الملک نور الدین محمد عباسی بھی وزیر تھے ۹۱۶ھ میں افضل خاں شہید ہوئے۔

**صدر خاں** یہ بھی امیر زمان تھے۔ فضل و کمال حاصل کرنے کے بعد دربار شاہی میں پہنچے، جو خدمت متعلق ہوئی اُس کو خوش اسلوبی سے انجام دیا اور درجہ بدرجہ ترقی کرتے رہے۔ بہادر شاہ کے زمانہ میں قلمدان وزارت پایا، اور اس خدمت کو ایسی خوبی سے انجام دیا کہ بہادر شاہ کے مقصد علیہ ہو گئے۔ جب بہادر شاہ کو ماٹو میں ہمایوں بادشاہ سے شکست ہوئی تو یہ گرفتار ہو گئے، ہمایوں کو ان کے فضل و کمال کا حال معلوم ہوا تو اُس نے اُن کو اپنے مقربین میں داخل کر لیا عرصہ تک اُس کے ساتھ رہے۔

نوٹ صفحہ (۴۳) لے (تجدید) ذکاتِ طاعات اور فراست میں ایس بن ثرہ کا نام تھا، خاصاً مکر اور چکر و معارفِ عینیہ میں اس کا جو رتبہ تھا، اُس کے متعلق تو تم سوال ہی نہ کردہ ایک عظیم الشان شخص اور ذہنی و دنیوی باست کا جامع

آصفی نے ظفر الوالد میں لکھا ہے:-

«وَعَيْنَايَه بِكَانَتْ زِيَادَةً عَلَى مَا يَتَصَوَّرُ»

۹۲۲ھ میں شہید ہوئے۔

خداوند خاں | ان کا نام عبدالحلیم تھا حمید الملک کے بیٹے تھے۔ علوم و فنون کی باقاعدہ تعلیم پائی تھی ابو الفضل کا ذرونی وغیرہ کے شاگرد تھے اور آصف خاں کے چھوٹے بھائی تھے۔ ۹۲۲ھ میں بجائے افضل خاں کے وزارت پر فائز ہوئے اور خداوند خاں خطاب بلاسات برس تک کامیابی کے ساتھ وزارت کا کام کرتے رہے محمود شاہ دوم کو ان پر اعتماد کلی تھا ۹۶۱ھ میں شاہ دوزیر دونوں نے شہادت پائی۔

آصف خاں | عبدالعزیز نام تھا حمید الملک کے بڑے بیٹے تھے کچھ کتابیں اپنے والد کے پڑھیں حدیث و فقہ قاضی برہان الدین ہرولے سے حاصل کی علوم حکمیہ میں ابو الفضل کا درجہ اور ابو الفضل استرآبادی کے شاگرد تھے۔ علوم و فنون کی تحصیل سے فراغت ہوئی تو دربار شاہی میں پہنچے۔ بہادر شاہ کے زمانہ میں وزارت ملی محمود شاہ کے زمانہ میں وکالت مطلقہ کے عہدہ پر سرفراز ہوئے۔ باوجود ان مناصب جلیلہ کے درس و تدریس و مذاکرہ علمی کا مشغلہ آخر وقت تک قائم رہا۔ علامہ ابن حجر سبکی نے ایک سالہ ان کے حالات میں لکھا ہے اُس میں اُن کے فضل و کمال تقویٰ و تقدس کی بڑی طرح سرائی کی ہے وہ لکھتے ہیں کہ جس زمانہ میں آصف خاں مکہ معظمہ میں آکر رہے تھے تو عجب طرح کی رونق مکہ معظمہ میں پیدا ہو گئی تھی۔ علماء و فقہاء ان کی صحبت کو عنایت سمجھتے تھے اور گھر گھر

علم کا چرچا ہو گیا تھا۔ فرماتے ہیں :-

”حَتَّىٰ نَفَقَ الْعَالَمُ مِنْهُ بَكْلَةً نِفَاقًا عَظِيمًا وَاجْتَهَدَ أَهْلُهُ فِي اجْتِهَادِهَا دَأْبًا  
بِالْعِلْمِ وَثَابِلِ الطَّلِبَةِ وَكَلَفُوا عَمَلًا بِهَا عَلِيًّا وَبِحَثْوَا عِدَّةِ الدَّقَائِقِ  
لِيَنْفِقُوا فِي حَضْرَتِهِ وَتَحْفِظُوا الْأَشْكَالَ لَتَيْقِنَ بِوَجْهِهَا الْخَوَاطِرَ كُلَّ  
ذَلِكَ لَا سَبَاطَ عَلَى الْمُنْتَبِئِينَ إِلَى الْعِلْمِ بِأَيِّ وَجْهِهِ كَانُوا مِنْ صَوَافِي الْأَحْسَنِ  
وَوَاسِعِ الْأَمْتَانِ مَا لَمْ يَلْمَسْ عَمَلًا مِنْ أَهْلِ زَمَانِهِ وَمِنْ قَبْلِهِ مُبَدِّدٍ  
عَلِيْدَةً -

علامہ غزالین عبدالعزیز کی نے ان کی مدح میں چھپاسی شعر کا ایک قصیدہ لکھا  
ہے جس کے چند ابیات یہ ہیں :-

هُوَ الْجَوَادُ الَّذِي سَارَتْ مَكَارِمُهُ	شَرَفًا وَغَيْرًا وَصَادِقًا فِيمَا سَدَّدَتْ
أَعْنَى أَصْفَحَانَ عَزَّ الدِّينَ سَيِّدَنَا	أَعْنَى اللَّهُ عَزَّ اللُّعْلُعَى خَدَّيْنَا
وَكُلِّ مَنْ بَأْسُهُ الْمَيْمُونِ طَائِرُهُ	لِيَمْرُ عَلَى كُلِّ سَامٍ قَدْ سَمَاءُ عَلَا
وَإِنْ لِي ذِمَّةٌ مِنْهُ بِسَمِيَّتِي	عَبْدُ الْعَنْ يَزْرَعِي حَقِّي وَكَلَّ

۱۔ (ترجمہ) آصف خاں کے زمانہ میں مکہ منظر میں علم کا چرچا زیادہ ہو گیا تھا اور مکہ والوں نے تحصیل علم میں پوری  
کوشش کی مگر طلبہ ہر طرف سے سمٹ آئے تھے، اور انہوں نے حصول علم پر مستقل توجہ کی اور وقایع علمی کی اس غرض  
سے جستجو و تلاش کی کہ آصف خاں کے سامنے ان کو پیش کریں اور رسوخ پیدا کریں اور مشکلات فن کو محفوظ کیا  
تاکہ ان کے ذریعہ سے اُس کا تقرب حاصل کریں یہ سب اس وجہ سے تھا کہ اُس نے اہل علم پر اپنے احسان و کرم کے دائرہ  
کو اس قدر وسیع کر دیا تھا کہ جس کی نظیر اُس کے معاصرین میں بلکہ ایک مدت سے مفقود تھی ۲۔ ترجمہ۔ وہ صاحبِ جوہر  
ہے، جس کے حکام کی خبر مشرق و مغرب میں پھیل گئی اور ضرب المثل ہو گئی تھی میری مراد اپنے مزارعہ عبدالعزیز آصف خاں کے

دَعْوَةً بِالْمُسْنَدِ الْعَالِيِّ وَكَخَيْرٍ فِي الْجُمُودِ بِالسَّنَدِ الْعَالِيِّ وَصَلَا

علامہ مذکور نے آصف خاں کی وفات کے بعد ان کا مرثیہ بھی لکھا ہے جس کو پڑھ کر دل بے اختیار ہوجاتا ہے اور معلوم ہوتا ہے کہ وہ درد مند دل کے جذباتِ صحیحہ کا نتیجہ ہے دو تین شعر اُس کے بھی ملاحظہ ہوں:

أَيُّ الْقُلُوبِ لِهَذَا الْحَادِثِ الْخَلْبِ      أَطْوَادُهُ الشَّمَمُ نَسِيفٌ وَأَمْرٌ  
وَأَيُّ نَازِلَةٍ فِي الْعَهْدِ قَدِ لَمَّتْ      بَلْفِمْحَا كُلِّ حَبْسٍ فِي الْحِجَا زَصَلِي  
أَعْظَمُ مَبَاذِلَهُ فِي الْكَوْنِ طَاهِرًا      بِلَا وَجْهِ مَسِيرِ السَّفِينِ الْإِبِلِ

آصف خاں ۹۶۱ھ میں مرتبہ شہادت پر فائز ہوئے۔

میں نے چند وزرا کے حالات مشتبہ نمونہ از خروارے کے طریق پر عرض کر دیئے  
سب کے حالات نہ ملتے ہیں نہ یہ مختصر مضمون اس کا تحمل ہو سکتا ہے۔ لہذا چند ناموں پر میں  
اکتفا کرتا ہوں۔ خداوند خاں، عظیم داما، محمد شاہ خرم خاں، صدر خاں (عبد اللطیف)،  
اشجع الملک، برہان الملک، حمید الملک، منصف الملک وغیرہ۔

آپ سمجھ سکتے ہیں کہ جس ملک کے بادشاہ قدر دان اور اُمر اصحاب کمال ہوں

(بقیہ نوٹ صفحہ ۴۸) خدا اُس کو بلند مرتبہ اور اُس کے دشمنوں کو ذلیل و خوار رکھے گا جو شخص خوش نصیبی سے اسکی  
ہمنامی کا شرف رکھتا ہے وہ ہم بلند مرتبہ و عالی منزلت شخص سے زیادہ معزز ہے۔ جو میرے نام (عبد العزیز) کے اگر  
اور میرے زبان پر بیان ہو سکی جو سبکی وجہ سے اُس نے میرے حقوق کی حفاظت کی ہے تو لوگوں نے اُس کو مند علیٰ کمال  
مخاطب کیا اور کتنے صاحبِ جود ہیں جو جوہر مند علیٰ کمال کے اسکی ساتھ پیوستہ ہو گئے ہیں۔

اُسے کو نادل ہے جو اس علم النان کا ڈبہ ہے پادشاہ نو اور اپنی جگہ سے ہنڈیا ہوئے وہ کوئی خونخوار نصیب ہے جو ہندوستان پر نازل ہوئی  
جس کی بستی تمام فضلہ جازیل ہے۔ اُسے اور عالم میں کوئی نصیب نازل ہوئی جس کی خبر کو بجز بریں کشتیوں اور درختوں نے پہلایا ہے

اُس ملک میں علوم و فنون کی اشاعت و ترویج کا کیا کچھ انتظام نہوتا ہوگا، یہی وجہ ہے کہ گجرات میں گھر گھر علم کا چرچا تھا، اور ایسے باکمال علماء وہاں سے نکلے جن کی نظیر دوسری جگہ بمشکل مل سکتی ہے۔

## مشائخ گجرات کے انفاسِ قدسیہ

یہ مسلم ہے کہ ہندوستان میں اسلام کی اشاعت صرف بزرگانِ دین کے قدم و مینتِ لزوم سے ہوئی ہے، جو وقتاً فوقتاً تشریف لاتے اور اپنے انفاسِ قدسیہ سے لوگوں کے دلوں سے کفر و جہالت کے زنگ کو مٹاتے ہے۔ ہندوستان کے جس گوشہ میں آپ کا گزر ہوگا ان بزرگوں کے نفسِ قدم آپ کو ملینگے۔ ان کے کارنامے ہماری آنکھوں سے اوجھل ہو چکے ہیں اور ہم نے اپنی شامیتِ اعمال سے ان کی سچی تاریخ کو زنگ آمیز یوں سے خراب کر کے اُس کی صورت بدل دی ہے، مگر اب بھی اس حقیقت سے کسی کو انکار نہیں ہو سکتا کہ صرف اُنہیں کے توکل، استعنا، ایثار، اتقا اور خلوص نیت کا یہ نتیجہ ہے کہ آج باشندگانِ ہندوستان کا پانچواں حصہ (جو کسی وقت مشرک و جہالت میں مبتلا تھا) اُس وحدہ لاشریک کے سامنے سر نیاز خم کرتا ہے۔

گجرات بھی ان نفوسِ قدسیہ کی نظر تو جسے محروم نہیں رہا۔ ہر زمانہ میں پرانے وقت تشریف لاتے اور نوہدایت سے باشندگان کے دلوں کو منور فرماتے ہے۔

مشائخِ چشتیہ | انہیں بزرگوں میں شیخِ حسام الدین عثمان بن داؤد الملتانی متوفی ۳۳۶ھ

کی ذات گرامی ہی جو سلطان المشائخ نظام الدین محمد البدایونی کے خلفاء کبار میں تھے محمد عثمان  
تعلق کے زمانہ میں دہلی سے گجرات تشریف لائے اور نہروالہ میں قیام فرمایا جہاں اب  
اُن کا مزار ہے۔

علامہ کمال الدین دہلوی متوفی ۵۶۷ھ شیخ نصیر الدین چرغ دہلی کے خلیفہ اور بھانجے  
تھے۔ یہ بھی گجرات تشریف لائے اور اُن کی اولاد میں سنا بعد نسل ایسے حضرات پیدا  
ہوتے رہے جنہوں نے بارہویں صدی تک اس سلسلہ کو قائم رکھا اور ہمیشہ اہل گجرات کو  
اپنے فیوض و برکات سے فائدہ پہنچایا۔ یہ سچ تو یہ ہے کہ اُن کے برکات گجرات تک محدود نہیں  
ہے بلکہ جس زمانہ میں ہندوستان میں سلسلہ چشتیہ نظامیہ تقریباً معدوم ہو چکا تھا شیخ کلیم اللہ  
جہان آبادی فی جو اسی خاندان کے ایک بزرگ شیخ تھے بن محمد گجراتی متوفی ۱۱۷۷ھ  
اس سلسلہ کی روحانی برکتوں کو حاصل کر کے دہلی واپس آئے اور پھر ہندوستان میں چشتیہ فیض  
جاری ہو گیا۔ مولانا فخر الدین دہلوی اسی سلسلہ کی ایک کڑی تھے۔

شیخ یعقوب بن مولانا خواجگی متوفی ۹۵۷ھ شیخ زین الدین دولت آبادی کے خلیفہ  
اور اپنے زمانہ کے ممتاز مشائخ میں سے تھے۔ فصوص الحکم کے درس دینے میں اُن کو کمال  
حاصل تھا۔ نہروالہ میں اُن کی خانقاہ تھی جو گمرہاں بادیہ ضلالت کو چرغ ہدایت کا کام دیتی  
تھی شیخ برہان الدین عبداللہ البخاری نے بھی اُن سے استفادہ کیا ہے۔

شیخ رحن الدین مودود متوفی ۱۲۷۷ھ حضرت شیخ فرید الدین مسعود کی اولاد میں تھے  
مگر سلسلہ چشتیہ شیخ محمد بن احمد مودودی سے حاصل کیا تھا جن کو ابا عن جد یہ سلسلہ ملا  
تھا

ہندستان میں ہی ایک طریقہ ہے جو بغیر واسطہ حضرت معین الدین چشتی اجسیری کے پہنچا ہے۔  
اس سلسلہ میں شیخ عزیز اللہ متوکل شیخ نعمت اللہ شیخ بہاء الدین شیخ علی متقی وغیرہ بڑے  
جلیل القدر مشائخ ہوئے ہیں جو دکن اور گجرات میں صدیوں تک لوگوں کو فائدہ پہنچا  
رہے ہیں۔

شیخ کبیر الدین ناگوری متوفی ۷۸۵ھ سلطان التارکین شیخ حمید الدین سُوالی  
کے پوتے تھے۔ ابا عن جد اس سلسلہ کو حاصل کیا تھا جس زمانہ میں اچوتوں نے اجسیر و  
ناگور وغیرہ میں تسلط حاصل کر کے شعائر اسلام کے ٹنڈے پر تہمت مصروف کی یہ اپنے  
وطن مالون سے ہجرت کر کے احمد آباد آ رہے چند روز تک گوشہ گم نامی میں زندگی بسر  
کی۔ مگر مُشاک آن سمت کہ خود بوید نہ کہ عطار گوید۔ لوگوں کو خبر ہوئی اور ان کا آستانہ قبلہ  
حاجات بن گیا۔ یہ بہت بڑے مصنف بھی تھے۔ مصلح النخوکی مبعوض شرح لکھی ہے۔

سید جمال الدین فردوسی متوفی ۸۵۵ھ بہرچ میں رہتے تھے ان کو حضرت سید محمد  
گیسودراز سے نسبت تھی۔ اور ان کی خانقاہ ہمیشہ طالبانِ خدا سے بھری رہتے تھے۔  
ان کے علاوہ اور بھی مشائخِ چشتیہ گجرات تشریف لائے اور ان سے اہلِ گجرات  
مستفید ہوئے۔ بخوفِ طوالت ان کا ذکر میں چھوڑتا ہوں۔

مشائخِ سہروردیہ | سلسلہ سہروردیہ کے مشائخ میں غالباً سب سے پہلے سید شرف الدین  
مشہدی نے گجرات کو اپنے قدمِ مہینت لڑوم سے مشرف فرمایا اور بہرچ میں بوجہ با  
اختیار کی یہ حضرت مخدوم جہانیاں سید جلال الدین حسین نجاری کے داماد و خلیفہ تھے

۸۵۸ء میں ان کی وفات ہو۔

سید یحییٰ بن علی ترمذی بھی مخدوم کے تربیت یافتہ تھے انھوں نے بڑودہ میں قیام فرمایا تھا اور وہیں ان کا فرار ہو اور وہ مقام تکیہ ماتریدیہ کے نام سے مشہور ہو انھوں نے ۸۵۸ء میں دنیا کے محضوں سے نجات پائی۔

قاضی علم الدین شاطبی سید صدر الدین راجو قال کے خلیفہ تھے یہ علاوہ دیگر کمالات کے قرآنہ و تجوید میں امام فن کی حیثیت رکھتے تھے۔ نذر الدین ان کا قیام تھا ۸۶۶ء میں وفات ہوئی۔

سید برہان الدین عبداللہ بن محمود البخاری مخدوم جانیوں کے پوتے تھے باڑہ برب کے بن میں گجرات تشریف لائے مکمل علوم کے بعد اپنے بڑے بھائی سید حامد بن محمود اور اپنے والد کے عم نزر گواری سید صدر الدین راجو قال سے خرقہ خلافت حاصل کیا۔ شیخ احمد کہتے مغربی کی خدمت سے مستفید ہوئے۔ اور اُس زمانہ میں جس قدر مشایخ خشتیہ و قادریہ و نقشبندیہ بقید حیات تھے ہر ایک سے فائدہ اٹھایا۔ ان گوناگوں نعمتوں سے بالامال ہونے کے بعد فیض رسائی کی طرف متوجہ ہوئے۔ شاہانِ گجرات ان کی خاکِ قدم کو کحلِ الجواہر سمجھتے تھے۔ انھوں نے ۸۷۵ء میں وفات پائی۔

شیخ محمد بن عبداللہ البخاری ان کے خلف الرشید تھے اور ان کے رشد و ہدایت کا سلسلہ مدت دراز تک قائم رہا اسی خاندان میں سید محمد زاہد، سید جلال، سید محمد سید جلالانی، سید جعفر سید علی وغیرہ گزرے ہیں ان بزرگوں کا سلسلہ تمام گجرات میں پھیلا ہوا تھا۔

شیخ عثمان، شیخ علی خلیب شیخ عبد اللطیف قاضی محمود قاضی حماد مولانا محمد مدم  
 شیخ شرف الدین شہباز مولانا تاج الدین اور بہت سے مشایخ گجرات اسی خرمین کمال  
 کے خوشہ چین تھے۔

سلسلہ مغربیہ | سلسلہ مغربیہ کے نامور سر حلقہ شیخ احمد کہتو ہیں شہاب الدین لقب تھا اور  
 اہل گجرات اُن کو گنج بخش کے لقب سے یاد کرتے ہیں یہ دہلی کے گنج باد آوردتے بچپن  
 میں ایک بار زور کی اندھی آئی اور اُن کو اڑالے گئی۔ حُسن اتفاق سے شیخ اسحق مغربی  
 کے ہاتھ آئے، وہ اُن کو کہتو لے آئے جو ناگور کے قریب ایک گاؤں تھا اور شیخ اسحق  
 کا زیادہ تر وہیں قیام رہتا تھا۔ اُنھوں نے دل کھول کر ان کی تعلیم و تربیت کی، مدتوں  
 اُن کے ساتھ ہے، اُن کے انتقال کے بعد سیاحت اختیار کی سفر حج سے واپس ہوتے  
 ہی مظفر شاہ اول کے اصرار سے گجرات میں ٹہر گئے۔ احمد شاہ اور اُس کے بیٹے ٹیموشا  
 اُن سے حُسن عقیدت تھی۔ احمد آباد کا سنگ بنیاد انھیں کے دست مبارک سے رکھوایا گیا تھا  
 پیر و مرید دونوں کا نام احمد تھا اس واسطے اس شہر کا نام احمد آباد رکھا گیا۔ ۱۷۰۹ء میں وفات  
 پائی اور سرخیز میں مدفون ہوئے۔ محمد شاہ نے ان کے مزار پر بڑی بڑی عمارتیں بنوائیں  
 سید محمود ایرچی اور شیخ صلاح الدین انھیں کے تربیت یافتہ تھے۔ سید عبد اللہ بن محمود  
 بخاری اور سید محمد بن عبد اللہ نے بھی ان سے فیض صحبت حاصل کیا ہے۔

سلسلہ عیدوسیہ | طریقہ عیدوسیہ کا نشوونما حضرموت میں ہوا وہاں سے گجرات پہنچا  
 اور صرف گجرات و دکن تک محدود رہا سب سے اول سید شیخ بن عبد اللہ حضرمی گجرات

تشریف لائے اور احمد آباد میں قیام پذیر ہوئے ۹۹۹ھ میں ان کا وصال ہوا  
چند روز کے بعد اُن کے حلف الرشید سید محمد بن شیخ تشریف لائے اور بہرچ  
میں مقیم ہوئے اُن کی وفات ۱۰۲۲ھ میں ہوئی اور بہرچ میں مزار ہے۔

سید محمد بن عبداللہ حضرمی سید شیخ کے پوتے تھے اپنے دادا کی زندگی میں تشریف  
لائے کچھ دنوں احمد آباد میں قیام فرمایا اور دادا سے مستفید ہوتے رہے اُس کے بعد  
سورت میں بود و باش اختیار فرمائی ابو بکر شلی نے المشرع الردی میں لکھا ہے:  
«العقد الا جمعاء علی فضلہ وجماله»

۱۰۳۱ھ میں اُنھوں نے وفات پائی اور سورت میں مدفون ہوئے۔

شیخ جعفر بن علی حضرمی سید محمد بن عبداللہ کے بھتیجے تھے۔ گجرات تشریف لاکر  
کچھ دنوں احمد آباد میں رہے اُس کے بعد سورت میں اپنے چچا کے جانشین ہوئے جعفر  
صادق کے نام سے مشہور تھے شاہ جہاں اور داراشکوہ کو ان سے کمال عقیدت تھی  
داراشکوہ کی فرمائش سے سینتہ الاولیاء کا ترجمہ عربی زبان میں کیا تھا ۱۰۶۴ھ میں اُنھوں  
نے وفات پائی سورت میں چچا کے پاس مدفون ہوئے۔

شیخ نور الدین محمد بن علی راندیری اسی سلسلہ کے ایک بزرگ تھے اُنھوں نے  
رحیق المحمدیہ فی طریق الصوفیہ لاجواب کتاب لکھی ہے میرے دوست نواب نور الحسن خاں  
مرحوم کے کتب خانہ میں اُس کا ایک نسخہ موجود ہے ان کی وفات ۱۰۶۷ھ میں ہوئی علاوہ

۱۰۶۷ھ میں اُن کے فضل و کمال پر اجماع منعقد ہو چکا ہے

ان کے اور بھی مشایخ اس سلسلہ کے گجرات تشریف لائے اور وہاں کے لوگوں کو اپنی فیوض و برکات سے مالا مال کیا۔ سب کا ذکر نا طوالت سے خالی نہیں۔

سلسلہ قادریہ | غالباً سب سے اول شیخ شمس الدین ناگوری نے اس سلسلہ کے فیوض و برکات اہل گجرات تک پہنچائے ہیں ان کو شیخ اسمعیل بن ابراہیم جبرتی سے یہ سلسلہ پہنچا تھا اس کے بعد شیخ جمال بن الحسین البغدادی کو بہادر شاہ گجراتی نے تشریف کی تکلیف دی ۱۱۹۰ھ میں ان کا وصال ہوا ان کے جانشین اور فرزند شیخ تیم التدریس جلیل القدر شیخ تھے ۱۱۹۰ھ میں ان کی وفات ہو۔

شیخ عبدالفتاح عسکری شارح متنوی معنوی بھی اسی سلسلہ کے ایک مشہور و معروف بزرگ ہیں جو احمد آباد میں رہتے تھے انہیں کی نسل میں ویلور علاقہ مدراس کا متبرک خاندان ہے جو اب تک اپنے علم و شیخت کی وجہ سے ممتاز ہے۔ سید عبدالصمد خاندان بھی گجرات میں رہتے تھے جن سے سید عبدالرزاق بانسوی نے اس کو حاصل کیا اور ایک علمائے فرنگی محل اسی خاندانہ حقیقت میں مخمور ہیں۔

سلسلہ رفاعیہ | سید احمد کبیر رفاعی کے سلسلہ سے اہل ہند بہت کم آشنا ہیں۔ اس سلسلہ کے اکابر وقتاً فوقتاً ہندوستان تشریف لائے مگر ان کا فیض گجرات و دکن تک محدود رہا۔ شیخ شرف الدین اسادولی اسی سلسلہ کے ایک بزرگ تھے، جن کے فیوض و برکات سے اہل گجرات نے مدتوں فائدہ اٹھایا ہے۔ ان کے خلیفہ شیخ نصیر بن جمال النوساوری تھے۔ جو اپنے علم و تقدس کے اعتبار سے بڑے زبردست شیخ تھے۔ ۱۱۹۰ھ میں انہوں

نے وفات پائی۔

ایک اور بزرگ سید علی بن عبد الرحیم رفاعی تھے ان کی وفات ۱۱۵۲ھ میں ہوئی تھی یہ بھی مدۃ العمر اٹھا با د میں رہے اور اہل گجرات کو اپنے نفل و کمال سے مستفید فرماتے رہے ایک اور بزرگ سید علی بن ابراہیم رفاعی تھے ان کا قیام بھی اٹھا با د میں تھا وفات ۹۹۳ھ میں ہوئی۔

سید عبد الرحیم رفاعی عربی آکر سورت میں قیام پذیر ہوئے اور مدت تک ان کا سلسلہ جاری رہا ان کی وفات ۱۱۳۲ھ میں ہوئی ہے۔

سلسلہ نقشبندیہ گمان غالب یہ ہے کہ سلسلہ نقشبندیہ سب سے پہلے گجرات میں شیخ نور الدین ابو الفتح شیرازی کے ذریعہ سے پہنچا جو جن کو میر سید شریف سے ارادت تھی ایک زمانہ کے بعد خواجہ جمال الدین خوارزمی تشریف لائے اور سورت میں قیام فرمایا۔ ان کی وفات ۱۱۶۰ھ میں ہوئی سورت میں ان کا مزار ہے ان کی اولاد میں خواجہ آہونہ خواجہ سید محمد خواجہ نور الحسن خواجہ فیض الحسن خواجہ نور الماعلیٰ وغیرہ عرصہ دراز تک اس سلسلہ کے علم بردار رہے۔

خواجہ محمد دہارمی خواجہ جمال الدین مذکور کے معاصر اور مولانا عبد الرحمن جامی کے تربیت یافتہ تھے یہ بھی اسی زمانہ میں تشریف لا کر سورت میں قیام پذیر ہوئے تان سین نیندا کا پیرچہ ان کے ہاتھ پر شرف باسلام ہوا۔ ۱۱۶۰ھ میں انھوں نے بھی وفات پائی اور سورت میں مدفون ہوئے۔

شیخ نور اللہ و شیخ نصر اللہ پشاوری نے سفر حج کے دوران میں سورت کو اپنی چند روزہ اقامت سے مشرف فرمایا ہے اور اس سلسلہ کی اشاعت کی ہے۔

سلسلہ شطاریہ | سلسلہ شطاریہ شیخ محمد غوث گوالیری کے وساطت سے گجرات پہنچا

ہے۔ جس زمانہ میں ہمایوں کو شیر شاہ سے شکست لگا کر عراق جانا پڑا شیخ محمد غوث گجرات تشریف لے گئے اور تقریباً بارہ برس ہاں مقیم رہے۔ وہاں ان کی تکفیر ہی ہوئی اور سلسلہ

بھی پھیلا۔ یہ فرسے کی بات ہے کہ رہنے والے گوالیار کے مگر نواح اگر وہ دہلی میں ان کے فضل و کمال سے لوگ نا آشنا، گجرات و کن کے علما و مشائخ نے ان کو سراکھوں پر جگہ دی۔

علامہ وجیہ الدین علوی، شیخ صدر الدین ذاکر شیخ پسر محمد شیخ شکر محمد شیخ ولی محمد شیخ علی شہر اور بہت سے بزرگان گجرات نے اس سلسلہ کو حاصل کیا اور گجرات و دکن میں یہ سلسلہ

ایسا پھیلا کہ اور سلسلے اس کے سامنے فنا ہو گئے، شیخ صبغۃ اللہ ہرجوی اس کو لے کر مدینہ طیبہ پہنچے اور بڑے بڑے مشائخ مدینہ نے ان سے اس کو حاصل کیا۔

شیخ شکر محمد کے خلیفہ اجل شیخ عیسیٰ جند اللہ تھے، جو تمام علوم و فنون میں عالم تھے اور حدیث شریف میں فرد فرید تھے۔ وہ بھی اسی سلسلہ کے علم بردار تھے ان کے فیض

تربیت سے ایسے ایسے باکمال مشائخ نکلے جو عرصہ دراز تک ہندوستان کے باشندوں کو اپنے انفاس قدسیہ سے مستفید فرماتے رہے۔

ان ہزاروں مشائخ میں سے جن کے کشف و کرامت کی داستانوں سے گجرات کی تاریخیں بھری پڑی ہیں میں نے صرف ان بزرگوں کا تذکرہ کیا ہے، جو سلسلے مشہور ہیں۔

سے کسی سلسلہ کے ساتھ مربوط اور اپنے سلسلہ کے سر حلقہ تھے۔

## علمائے گجرات کے کارنامے

ملک کی بد مذاتی دیکھیے کہ ابتدا سے اب تک ہندوستان کی سینکڑوں تاریخیں لکھیں گئیں، اور مختلف عنوانوں سے لکھی گئیں مگر ان میں سے کوئی کتاب تاریخ نویسی کے صحیح معیار پر پوری نہیں اُترتی۔ جس کتاب کو اٹھا کر دیکھیے معلوم ہوتا ہے کہ رزم بہا کا کوئی افسانہ ہے۔ قرنا د کو س کے ذکر سے اگر کوئی صفحہ خالی ملیگا تو چنگ رباب کے ذکر سے اُس کو آپ خالی نہ پائینگے۔ اور اگر مقنعے عبارتوں اور مسجع فقروں کے خازنوں میں آپ کا دامن الجھ گیا، تو یہ بھی ملنے کا نہیں۔ ایسی حالت میں کیا توقع ہو سکتی ہے کہ ہم اپنے اسلاف کی علمی زندگی کی صحیح تصویر ایسے نامموقع میں پائیں۔

کچھ اُن بزرگوں کے حالات میں کتابیں ملتی ہیں، جو کسی سلسلہ طریقت کے ساتھ مربوط تھے مگر اس بد مذاتی کا کچھ ٹھکانا ہے کہ آپ اُن کتابوں سے اُن کے نام و نسب نشوونما تعلیم و تربیت طریقہ ماند بود اور علمی مشاغل کی نسبت تحقیق کرنا چاہیں تو ایک حرف نہ ملے گا۔ قرنا د کو س کا تو یہاں کچھ کام نہیں مگر چنگ رباب یہاں بھی ہاتھ سے نہیں چھوٹتا۔ مصنف کا سارا زور اُن کے کشف و کرامت کے بیان کرنے پر صرف ہو جاتا ہے اور اُس کو اس حد تک پہنچانے کی کوشش کی جاتی ہے کہ وہ بنی نوع انسان کے ماوراء کوئی اور حسی نظر آتی ہیں۔ وہ کھاتی ہیں، نہ پیتی ہیں، نہ سوتی ہیں نہ اور

خصائص انسانی سے اُن کو کچھ سروکار ہی نہ علمی مشاغل سے اُن کو کچھ واسطہ ہی اُن کا صرف کام ہی کہ وہ قانونِ فطرت کو ہمیشہ توڑتے رہیں اور مولدِ ثلاثہ و عناصرِ رابعہ پر اپنی حکومت و خود مختاری کو کسی طرح قائم رکھیں۔

شیخ احمد کہتو اکتی ہوس کا مقام ہی کہ شیخ احمد کہتو جن کا ذکر خیر میں اوپر کر چکا ہوں اور جو گجرات کے سرمایہ ناز تھے، اُن سے ایک نہیں بیسیوں کرامتیں صادر ہوئیں اور اُن کو موزینِ گجرات نے بڑے آب و تاب سے نقل کیا ہی۔ مگر یہ نہیں بتایا کہ اُن کا مبلغ علم کیا تھا، اور اُن سے اہلِ گجرات کو کس کس طرح سے فائدہ پہنچا۔ جب ہی بزرگ سفرِ حج سے واپس ہوتے ہوئے سمرقند پہنچے ہیں اور اصولِ فقہ کے ایک ایسے مسئلہ پر جس میں علماء گفتگو کر رہے ہیں اور حل نہیں ہوتا یہ تقریر کرتے ہیں تو غل جع جاتا ہی، لوگ انکی طرف دوڑتے ہیں اور ان کج محل میں جگہ دیتے ہیں مگر جب ہی بزرگ ہندوستان کی سرزمین پر قدم رکھتے ہیں تو فضلِ کمال سے اُن کو کچھ سروکار باقی نہیں رہتا۔

شیخ علی مہامی | شیخ علا الدین عسلی بن احمد المہامی گجرات کے سرمایہ ناز ہیں اور دیر

نزدیک ہندوستان کے ہزار سالہ دور میں شاہِ دلی اللہ محمد ث دہلوی کے سوا حقائقِ بخاری میں اُن کا کوئی نظیر نہیں، مگر اُن کی نسبت یہ معلوم نہیں کہ وہ کس کے شاگرد تھے، کس کے مُردیتے تھے، اور مراحلِ زندگی اُنہوں نے کیوں کر طے کیے تھے۔ جو تصنیف اُن کی پیشِ نظر ہیں اُن کو دیکھ کر حیرت ہوتی ہے کہ ایسا شخص جس کو ابنِ عربی ثانی کہنا زیبا ہو وہ کس مپرسی کی حالت میں ہے۔ کہیں اور ان کا وجود ہوا ہوتا تو اُن کی سیرت پر

کتنی کتابیں لکھی جا چکی ہوتیں اور کس پر فخر لہجہ میں موزن ان کی داستانوں کو دہرا  
اب ان کے کارنامے سنئے، انہوں نے قرآن مجید کی ایک تفسیر لکھی ہے جو دو  
فخیم جلدوں میں چھپ چکی ہے نام اُس کا تبصیر الرحمن و تیسیر المنان ہے۔ تفسیر میں توسینا  
لکھی جا چکی ہیں مگر جس بات سے ان کی تفسیر کو امتیاز و خصوصیت حاصل ہے، وہ یہ ہے کہ  
اُس میں التزام کے ساتھ تمام قرآن پاک کی آیات کریمہ کے باہم دگر مروط ہونے کو  
ایسے دل نشیں طریقہ سے بیان کیا ہے جس کو پڑھ کر انسان وجد میں آجاتا ہے اور بے ساختہ  
منہ سے داد نکلتی ہے۔ ان کی دوسری کتاب لغام الملک العلام اسرار شریعت کے  
علم میں ہے اور گمان غالب ہے کہ اس فن میں سب سے پہلی تصنیف ہے۔ شاہ ولی اللہ محدث  
دہوی نے اسی فن میں حجۃ اللہ بالغانام ایک کتاب لکھی ہے، جس میں دعویٰ کیا ہے کہ کتاب  
اس فن میں کوئی مستقل کتاب نہیں لکھی گئی۔ یہ میرے دعوے کی دلیل ہے کہ سب سے اول  
مہامی نے اس فن میں کتاب لکھی ہے جو شاہ ولی اللہ کی نظر سے نہیں گزر رہی، علاوہ ان  
کتابوں کے مہامی کی تصنیفات حسب مندرجہ ذیل ہیں۔ استلزام البصر فی الرد علی  
استقصاء النظر لابن مطہر العلی۔ النور الاظہر فی کشف القضاء والقدر اور اُس کی شرح  
الصنوار الازہر فی شرح النور الاظہر۔ مشرع الخصوص فی شرح الفصوص لابن العربی  
الزوارف فی شرح العوارف للسرور دی۔ اجلۃ التائید فی شرح اول التوحید۔  
ان کے سوا اور بھی ان کی تصنیفات ہیں ۸۳۵ میں وفات پائی ہما تم میں ان کی  
قبر زیارت گاہ خلائق ہے۔

**مفتی رکن الدین** مفتی رکن الدین بن حسام الدین ناگوری نہروالہ کے مفتی تھے فقہ  
 و اصول فقہ میں ان کا درجہ بہت بلند تھا۔ قاضی القضاہ جمال الدین بن محمد اکرم گجراتی  
 کی فرمائش سے فتاویٰ حمادیہ تصنیف کی جو فقہ حنفی کی بہت مشہور کتاب ہے دو سو چار  
 کتابوں کو پیش نظر رکھ کر اس کو تصنیف کیا تھا، فتاویٰ عالمگیری وغیرہ میں اس کے  
 حوالہ جا بجا موجود ہیں مافسوس ہے کہ ایسے حلیل القدر مصنف کے حالات تاریکی میں  
 ہیں اور سنہ وفات بھی ان کا معلوم نہیں ہو سکا۔

**مولانا راج** مولانا راج بن اود گجراتی بڑے زبردست عالم تھے علامہ سخاوی نے  
**بن اود** الضور اللامع میں ان کا ذکر کیا ہے اور ان کی جوت فہم کی تعریف کی ہے  
 لکھا ہے کہ علمائے گجرات سے علوم و فنون حاصل کرنے کے بعد مکہ معظمہ آئے مجھ سے ۹۲ھ  
 میں ان سے ملاقات ہوئی معقول و مستقول میں دستگاہ کامل رکھتے تھے اور شعر اچھا  
 کہتے تھے۔ میں نے ان کو الفیۃ الحدیث کی شرح پڑھائی اور اجازت دی اسنو

۱۵ (نوٹ صفحہ ۶۰) مہامی کی ایک کتاب فقہ میں ہے بدر الدین عبداللہ قورئیس مہامی نے اس کو اردو میں ترجمہ  
 کر کے چھپوا دیا اور اس کے ساتھ ایک مختصر سالہ ان کے حالات کا بھی مٹی کر دیا ہے مگر اس سالہ سے مہامی کے علمی شغل  
 پر روشنی نہیں پڑتی، مجھ سے مولوی ہدایت اللہ صاحب حوم نے بیان کیا تھا کہ مہامی میں مولوی یوسف کھٹکھی کے پاس مہامی  
 کی ایک تصنیف ہے جس میں انھوں نے اپنے پیرانہ طریقت کا سلسلہ بیان کیا ہے جس نے اول مولوی یوسف صاحب کو  
 خط لکھا اس کے بعد اپنی دوست نواب نے راجس خاں صاحب حوم سے اس دعا کی کہ وہ ازراہ کرم یوسف صاحب سے  
 مل کر دریافت کریں مگر نہ خط کا جواب ملا نہ نواب صاحب حوم کو فرید حالات معلوم ہو سکے، اب میں علماء گجرات  
 سے عموماً یہ استدعا کرتا ہوں کہ جس کسی کو شیخ علی مہامی کے فرید حالات پر اطلاع ہو وہ ازراہ کرم اس سے  
 مجھے مطلع فرمائیں۔ یا کسی کتاب کی نشاندہی فرمائیں جس کے مطالعہ سے ان کے حالات معلوم ہوں

ہی کہ ایسے باکمال شخص کی تصنیفات سے ملک محروم ہو اور کوئی کتاب ان کی اب نہیں ملتی۔ ۹۳۰ھ میں وفات پائی احمد آباد میں دفن ہوئے مگر اب کوئی یہ بھی نہیں جانتا کہ ان کی قبر کہاں ہے۔

**قاضی جگن** قاضی جگن گجرات کے بہت بڑے عالم تھے مگر ان کا نام و نسب تک معلوم نہیں فاضل حلپی نے کشف الظنون میں لکھا ہے کہ قاضی جگن گجرات کے قصبہ کن میں رہتے تھے حیف ہے کہ ایک شخص قسطنطنیہ میں بیٹھ کر یہ بتاے کہ یہ کہاں کے رہنے والے تھے اور خود گجرات والے اتنا بھی نہ جانتے ہوں فقہ حنفی میں ان کی کتاب خزانۃ الروایات بہت مشہور کتاب ہے، مگر علمائے احناف اس کی روایتوں کو معتبر نہیں سمجھتے۔ تقریباً ۹۲۰ھ میں انھوں نے رحلت کی ہے۔

**مولانا علاء الدین** ابو العباس علاء الدین احمد نر والے بڑے جلیل القدر محدث تھے، علامہ عزالدین عبدالعزیز بن مند اور حافظ نور الدین ابو الفتح شیرازی وغیرہ ائمہ محدثین سے ان کو اجازت تھی، آخر عمر میں مکہ معظمہ جا رہے تھے، علماء حرمین نے بڑے شوق و رغبت سے ان سے اجازت حاصل کیے جب تک زندہ رہے اپنی اوقات عزیز کو دربار و افادہ میں مصروف رکھا، اور ۹۴۰ھ میں وفات پائی۔

**مولانا عبدالملک** مولانا عبدالملک عباسی کا شمار ان محدثین کرام میں ہی جنہوں نے ساری عمر اسی فن شریف کی خدمت میں صرف کی۔ انھوں نے اپنے بھائی مولانا قطب الدین سے حدیث پڑھی تھی، انھوں نے علامہ سخاوی سے استفادہ کیا تھا، صحیح بخاری

ان کو لفظاً و معنی یا دہمی ایک موترخ ان کی نسبت لکھا ہے۔

«كَانَ حَافِظًا لِلْقُرْآنِ وَصِيحًا لِلْجَارِي لَفْظًا وَ مَعْنَى وَكَانَ يَدْرِسُ  
عَنْ تَطَهَّرَ قَلْبَهُ وَ لَمْ يَكُنْ مُثَلًّا فِي زَمَانِهِ فِي التَّوَكُّلِ وَ التَّجَرُّدِ»

تقریباً ۹۰۰ھ میں وفات پائی۔

شیخ حسن محمد | ابوصالح حسن بن محمد گجراتی مولانا کمال الدین علامہ کی اولاد میں تھے علم و شیخت ان کے گھرانے کی چیز تھی، انھوں نے چالیس برس تک علم کی خدمت کی اور اپنے کمالات ظاہری و باطنی سے لوگوں کو فائدہ پہنچایا، ان کی تصنیفات میں ایک قرآن مجید کی تفسیر جو جس میں بظاہر آیات کی طرف زیادہ توجہ کی ہو دوسری تفسیر بیضاوی کا حاشیہ جو تیسری زمرہ الارواح کی شرح ہے، ۹۰۲ھ ان کا سنہ وفات لکھا ہے۔

مولانا محمد طاہر | علامہ مجد الدین محمد بن طاہر فتنی ایسے بلند پایہ محدث تھے، جن کے فضل و کمال کی شہرت دنیا بھر میں ہو اور ان کی تصنیفات سے علماء، حجاز و مین اسی طرح سے فائدہ اٹھاتے ہیں جیسے کہ ہندوستان کے علماء، انھوں نے علامتہ شیخ ناگوری مولانا یحییٰ اللہ اور مولانا برہان الدین سے علم حاصل کرنے کے بعد مکہ معظمہ جا کر شیخ ابوالحسن بکری علامہ ابن حجر مکی شیخ علی بن العراق شیخ جبار اللہ بن ہمدود مگر مین

۱۔ علامتہ شیخ ناگوری مولانا یحییٰ اللہ مولانا برہان الدین یہ چاروں گجرات کے علماء کرام تھے علامتہ کاتب استاد الزماں تھا، افسوس ہے کہ ان چاروں عالموں کے کچھ حالات معلوم نہیں، اگر اس مضمون کے پڑھنے والوں میں سے کسی کو ان کے حالات پر اطلاع ہو تو ازراہ کرم مجھے مطلع فرمائیں

کرام سے حدیث پڑھی اور عرصہ تک شیخ علی متقیؒ کی صحبت میں رہے وہاں سے آنے کے بعد بحر تصنیف و تدریس کے اور کوئی شغل اختیار نہیں کیا اور جو دولت اُن کو اپنی پر بزرگوں سے ملی تھی، اُس کو بے دریغ و طائف طلبہ پر صرف کر ڈالا۔ شیخ عبدالقادر حضرمی النور السافر میں لکھتے ہیں۔

«حَتَّىٰ لَمْ يُعْلَمَنَّ أَحَدًا مِنْ عُلَمَاءِ كُنْجَرَاتٍ بِدَلْعِ مَبْلَغِي فِي فِرِّ الْحِكْمِيَّةِ  
كَذَا قَالَ لِبَعْضِ مَشَائِعِنَا»

ان کی سب سے مشہور تصنیف لغت حدیث میں مجمع بحار الانوار ہے جس کو یہ کہنا چاہئے کہ وہ صحاح ستہ کی شرح ہے، نواب سید صدیق حسن خاں مرحوم اتحاف النبلا میں اس کی نسبت لکھتے ہیں۔

«كِتَابٌ مُتَّفَقٌ عَلَى قَوْلِ بَيْنِ أَهْلِ الْعِلْمِ مِنْ دُنْهُمْ فِي الْوَجُودِ وَ لَهُ  
مِنَّةٌ عَظِيمَةٌ بِذَلِكَ الْعَمَلِ عَلَى أَهْلِ الْعِلْمِ»

علاوہ اس کتاب کے ان کی تصنیفات میں سے الغنی فی اسما الرجال اور تذکرۃ المشغولات بے مثل کتابیں ہیں، ۹۸۶ھ میں ان کو مرتبہ شہادت حاصل ہوا۔

مفتی قطب الدین مفتی قطب الدین محمد نوروں کے گجرات کے اُن علماء کرام میں تھے

۱۔ ترجمہ ہمارے بعض مشائخ نے فرمایا ہے کہ یہ بھی معلوم نہیں ہے کہ علماء گجرات میں سے فقہ حدیث کے اندر کوئی ان سے لگا کھاتا ہو۔

۲۔ ترجمہ۔ جب یہ کتاب تصنیف ہوئی تو اسی وقت سے اہل علم میں یہ مقبول ہو اور سب کو اس پر اتفاق ہے، شیخ محمد طاہر نے اس کو تصنیف کر کے علماء پر بہت بڑا احسان کیا ہے۔

جن پر ہم سب کو فخر ہے، یہ بہت بڑے محدث اور اديب تھے، اپنے والد مولانا علامہ الدین احمد سے علم حاصل کر کے مکہ معظمہ گئے اور شیخ احمد بن محمد العقیلی النوری و محدث ابن عبد الرحمن بن علی دیع سے حدیث پڑھی، نور الدین ابوالفتح شیرازی سے ان کو بھی صحیح بخاری کی سند حاصل تھی، جو قلت و ساط کی وجہ سے حجاز و یمن میں بہت مقبول ہوئی ہے، ان کو حرم شریف میں درس دینے کا شرف حاصل ہوا اور باوجود ہندی ہونے کے شرفاً مکہ کے میرنشی قرار دیے گئے، قاضی شوکانی البدیع الطالع میں لکھتے ہیں:

”وَلَا فَصْحَاةَ عَظِيْمَةً يَعْرِفُ ذَلِكَ مَنْ اَطْلَعَهُ عَلٰى مَوْلَانَا الْبُرُقِ الْيَمَانِيَّ  
فِي الْعَسْرِتِّمُ الْعُمَانِيَّ“

البرق الیمانی ان کی ایک کتاب کا نام ہے جس میں دولت عثمانیہ کے تسمیرین کی تاریخ لکھی ہے، علاوہ اس کے سب سے زیادہ مشہور تصنیف ان کی الاعلام باعلام بیت اللہ الخیرم ہے، ان دو کتابوں کے سوا اور بھی ان کی تصنیفات ہیں جن کا ذکر جرجی زیدان نے دراداب اللغة العربیہ میں کیا ہے۔ انھوں نے ۱۹۹۹ء میں وفات پائی۔

علامہ وجیہ الدین علامہ وجیہ الدین بن نصر اللہ علوی گجرات کے ان برگزیدہ علماء میں ہیں جن کے احسان سے اہل ہند کبھی سبکدوش نہیں ہو سکتے۔ یہ علامہ عماد الدین محمد طاری کے شاگرد تھے تقریباً بیس برس کے سن سے انھوں نے

۱۰ قلباً لڑین بہت بڑے فصیح تھے، ان کی کتاب البرق الیمانی کو دیکھ کر ان کی نصاحت کا ہر شخص اندازہ کر سکتا ہے۔

تدریس شروع کی اور سرسٹھ سال تک احمد آباد میں معقول و منقول کے پڑھانے میں اپنی اوقات بسر کی اور شرح جامی سے لے کر تفسیر رضیادوی تک تیس کتابوں کے حواشی و شروح لکھے، انھیں کی زندگی میں احمد آباد سے لاہور تک ان کے شاگرد پھیل کر علمی خدمتوں میں مصروف ہو گئے تھے، اور اُستادِ الاساتذہ کا منصب جلیل اپنی زندگی میں ان کو حاصل ہو گیا تھا، ان کی مشہور و معروف تصنیفات حسب مندرجہ ذیل ہیں۔

حاشیہ تفسیر رضیادوی، حاشیہ کشف الاصول بر ذوی، حاشیہ تلویح، حاشیہ ہدایہ، حاشیہ شرح تجرید، حاشیہ بر حاشیہ قدیمیہ، حاشیہ شرح مواقف، حاشیہ شرح مقاصد، حاشیہ شرح عقائد، حاشیہ عہدنیہ، حاشیہ شرح حکم العین، حاشیہ مطول، حاشیہ مختصر، حاشیہ شرح خمینی، حاشیہ شرح وقایہ، حاشیہ قطبی، حاشیہ شرح ملاء، حاشیہ شرح ارشاد، شرح بحجۃ العکبر، شرح رسالہ توشیحہ شرح ابیات تسہیل، شرح لوائح، شرح جام جہاں نما، ۹۹۸ھ میں انھوں نے رحلت فرمائی اور احمد آباد میں مدفون ہوئے قبر زیارت گاہِ خلائق ہے۔

**قاضی علاء الدین** قاضی علاء الدین عینی گجراتی بھی علامہ عماد الدین محمد طارمی کے شاگرد تھے اور کثرتِ درس و افادہ میں اپنے معاصر مولانا وجیہ الدین علوی سے کم نہیں تھے، مگر افسوس ہے کہ ان کے حالات کسی کتاب میں مجھے نہیں ملے، البتہ عینی بن عبد الرحیم گجراتی کی کچھ تصنیفات ملاحظہ سے گزری ہیں اور میرا گمان غالب یہ ہے کہ وہ انھیں کی ہیں، ان میں سے ایک کتاب قاموس کے خطبہ کی شرح ہے جس کا ایک نسخہ ایشیاٹک سوسائٹی بنگال کے کتب خانہ میں موجود ہے اور اس شرح کا حوالہ تاج العروس

شرح قاموس میں سید مرتضیٰ زبیدی بلگرامی نے بھی دیا ہے۔ دوسری خود میرے کتب خانہ میں ہے، اور وہ مجتہد سماع پر ہے، اُس میں اس مختلف فیہ مسئلہ کو ایسی خوبی سے سلجھایا ہے کہ صرف اُس کے پڑھنے سے وجد کی کیفیت طاری ہو جاتی ہے۔

قاضی بُرہان الدین | قاضی بُرہان الدین نہروالے، امام شہاب الدین احمد گجراتی کی اولاد میں باعتبار کثرت درس افان کے یکتائے روزگار تھے، محمد بن عمر اصفیٰ نے ظفر الوالیہ میں لکھا ہے کہ ابتداءً گجرات میں علم انھیں کی وجہ سے پھیلاتا اُن کے یہ الفاظ ہیں۔ *ومنہ منتشرت العلوم ابتداءً گجرات*، مگر افسوس ہے کہ اس محسن گجرات کے حالات کسی نے قلم بند نہیں کیے۔

مولانا صبغۃ اللہ | مولانا صبغۃ اللہ بن روح اللہ الحسینی بہرُوح کے ہونے والے اولاد علامہ وجیہ الدین کے شاگردِ رشید تھے، مدتوں بہرُوح میں اور کچھ عرصہ تک احمد نگر دیوبند میں علوم و فنون کی اشاعت کی، اُس کے بعد حجاز پہنچے حج و زیارت سے فارغ ہو کر حیلِ اُحد پر قیام فرمایا اور ساری زندگی اسی پہاڑ پر بسر کر دی، علمائے حرمینِ محترمین نے اس موقع کو غنیمت سمجھ کر اُن کے فضل و کمال سے پورا فائدہ اٹھایا۔ شیخ احمد بن عبدالقادر سناوی ابو بکر بن قعود النسفی محمد بن عمر بن محمد انصرمی اور شیخ عبد العظیم الملکی جیسے ناموران کے شاگرد ہوئے، انھوں نے تفسیرِ بڑھائی پر حاشیہ لکھا ہے، جو بلا در دم تک پہنچا اور علمائے اُس کھ ہاتھوں ہاتھ لیا، اس کے سوا ان کی اور بھی تصنیفات ہیں جو علمائے عرب کی فرمائش سے لکھی ہیں محمد بن

فضل اللہ مجہبی نے خلاصۃ الاثر فی اعیان القرن الاحادی عشر میں ان کا مبسوط ترجمہ لکھا ہے، اور شیخ نجم الدین عزیزی نے لطف الثمر و قطب الثمر میں ان کی بڑی مدح و ثنا کی ہے، انھوں نے ۸۱۰ھ میں وفات پائی اور جتہ البقیع میں مدفون ہوئے۔

شیخ عبدالقادر | شیخ عبدالقادر بن شیخ حضرمی گجرات کے مشہور عالم و مصنف و صاحب سلسلہ تھے۔ کتب خانہ ان کا نہایت عالی شان تھا۔ ان سے علامہ جمال الدین محمد شامی، شیخ محمد بن عبدالرحیم ماجاہر، احمد بن ربیع بن احمد سنباطی، حسن بن داؤد کوکئی و دیگر علمائے کرام نے سندیں حاصل کی ہیں ان کی تصنیفات میں سے الحدائق الحضرہ سیرۃ النبوی صلی اللہ علیہ وآلہ وسلم پر مبسوط کتاب ہے النور السافر فی اعیان القرن العاشر تاریخ میں بڑی مفید تصنیف ہے، الروض الاریض ان کے عربی دیوان کا نام ہے علاوہ ان کتابوں کے اور بھی ان کی تصنیفات ہیں، محمد بن فضل اللہ مجہبی نے خلاصۃ الاثر میں ابو بکر شہلی نے المشرق الرومی میں مولانا عبدالحی مرحوم نے طرب لائل میں ان کا ترجمہ لکھا ہے ۸۳۰ھ میں انھوں نے وفات پائی اور اپنی مسقط الراس احمد آباد میں مدفون ہوئے۔

محمد بن عمر قسطنطینی | عبداللہ محمد بن عمر قسطنطینی الف خانی گجرات کے نامور لوگوں میں تھے، مکہ معظمہ میں غالباً عبداللہ بن عبدالعزیز زمری اور شہاب الدین ابن حجر مکی سے علوم و فنون کی تحصیل کی، وہاں سے آنے کے بعد الف خاں کی سرکار میں ان کا تعلق پیدا ہوا، اور یہ اُس کے میرمنشی ہو گئے، اُس کے مرنے کے بعد جہار خاں نے ان کو اپنی جگہ

میں اسی خدمت پر لے لیا ان کی ایک کتاب تاریخ میں فتوح الاقبال و فتوح الانتقال  
 ہے جو الف خاں کے واسطے لکھی تھی، دوسری ظفر الوالہ بمظفر والہ ہے یہ بہت مفید کتاب  
 ہے اس کو مسٹر اس پرنسپل مدرسہ عالیہ کلکتہ نے اپنے دوران قیام بمبئی میں بڑے  
 اہتمام سے یورپ میں چھپوایا ہے، مگر افسوس ہے کہ پوری کتاب ان کو نہیں ملی تاہم جس قدر  
 حصہ کتاب کا شائع ہوا ہے وہ بھی معلومات مفیدہ سے مملو ہے۔

مولانا احمد کردی | مولانا احمد بن سلیمان کردی گجرات کے علمائیں باعتبار مہارت  
 علم اور کثرت درس و افادہ کے بہت ممتاز حیثیت رکھتے تھے حدیث اپنے والد سے  
 پڑھی تھی، جو شیخ عبدالحق محدث دہلوی کے شاگرد تھے، اور دیگر علوم و فنون علامہ  
 محمد شریف اور مولانا ولی محمد سے حاصل کیے تھے، کتب درسیہ کے پڑھنے کے بعد انھوں نے  
 اپنی پوری ہمت درس و افادہ کی طرف مصروف کی اور تمام عمر اس کے سوا کوئی اور  
 کام نہیں کیا، ان کے حلقہ درس سے ایسے ایسے علمائے کبار جن کی شہرت ہندوستان  
 کے گوشہ گوشہ میں ہے، یہ صاحب تصنیف بھی تھے، فرق کلام میں فیوض القدس ان کی  
 مشہور کتاب ہے، ۱۰۸۶ھ میں انھوں نے وفات پائی۔

مولانا محمد فرید | مولانا محمد فرید علامہ محمد شریف کے خلف الرشید تھے، اپنے والد سے  
 کتابیں پڑھیں، اُس کے بعد ہمہ تن درس و افادہ کی طرف متوجہ ہوئے، اور تمام  
 عمر اس میں صرف کردی، یہ صاحب تصنیف بھی تھے، مطول پر خطائی کا مشہور شاہ  
 ہے انھوں نے اُس پر حاشیہ چڑھایا ہے یہ کتاب بانگی پور میں خان بہادر خدابخش خاں کے

کتب خانہ میں موجود ہے۔

**سید محمد رضوی** | سید محمد بن جعفر بن جلال بن محمد الحسینی الرضوی مخدوم جہانیاں کی اولاد میں تھے، علم و شیختان کے خاندان میں نسلاً بعد نسل چلی آرہی تھی، انھوں نے اُس کو زیادہ فروغ دیا، اور اپنی ساری عمر تدریس و تصنیف میں صرف کی، قرآن شریف کی دو تفسیریں لکھیں، ایک عربی میں جلالین کی طرز پر، دوسری فارسی میں جو اس اعتبار سے نئی چیز ہے کہ اُس میں اہل بیت علیہم السلام کی روایت سے تفسیر کی ہے، ان دو کے سوا مشکوٰۃ المصابیح کی شرح بھی لکھی ہے جس کا نام زینۃ النکاحۃ فی شرح مشکوٰۃ ہے، اللہ تعالیٰ میں انھوں نے وفات پائی۔

**شیخ جمال الدین** | شیخ جمال الدین بن رکن الدین چشتی کمال الدین علامہ کی اولاد میں تھے، اور بہت بڑے مصنف تھے تقریباً تمام کتب درسیہ پر شرح و حواشی انھوں نے لکھے ہیں تفسیر بیضاوی، تفسیر مدارک، تلویح، حاشیہ خیالی شرح عقائد، مطول، مختصر، قطبی، منہل، شرح ملا وغیرہ پر مستقل حواشی لکھے ہیں اور نصوص عوارف تعرف ثنوی معنوی وغیرہ کتب تصوف کی شرحیں لکھی ہیں سب چھوٹی بڑی تصنیفات کی تعداد ایک بائیس بان کی جاتی ہے، ۲۲ھ میں انھوں نے رحلت فرمائی اور احمد آباد میں مدفون ہوئے۔

**مولانا نور الدین** | مولانا نور الدین بن محمد صالح احمد آبادی کا شمار ان علمائے ہندوستان میں ہے جو نے اپنی زندگی علم کی خدمت میں فنا کر دی، اور دنیا کے عیش و آرام سے کوئی تمتع حاصل نہیں کیا، علامہ وجیہ الدین کے بعد گجرات میں باعتبار مدرس تدریس و کتب تصنیف

کے اُن سے بڑھ کر کوئی نہیں ہوا، اُنھوں نے بھی علامہ ممدوح کی طرح تمام کتب دینیہ کی شروح و حواشی لکھے ہیں، ان کے لئے اکرم الدین خاں صدگجر اپنے ایک لاکھ چوبیس ہزار روپیہ کی لاگت سے ایک عالی شان مدرسہ تیار کیا تھا، اور مصارف مدرسہ کے لئے دیہات وقف کیے تھے، ان کی تصنیفات کی تعداد ڈیڑھ سو بیان کی جاتی ہے، بڑی بڑی کتابیں ان کی حسب مندرجہ ذیل ہیں :-

تفسیر القرآن پوری قرآن مجید کی تفسیر، تفسیر النورانی للبعث المتانی، سورہ فتح کی تفسیر، سورہ بقرہ کی تفسیر، حاشیہ تفسیر بیضاوی ایندرس، لوز القاری شرح صحیح بخاری، الحاشیہ القومۃ علی الحاشیہ القدیمہ، حاشیہ شرح موافق، حل المعافد، حاشیہ شرح صحیح حاشیہ شرح مطالع، حاشیہ بلوغ، حاشیہ عضدیہ، المعول، حاشیہ مطول، حاشیہ شرح وقایہ، شرح ملا، حاشیہ قطبی، شرح تہذیب المنطق، شرح فصوص الحکم وغیرہ ۵۵۰ میں اُنھوں نے وفات پائی اور مدرسہ میں مدفون ہوئے۔

مولانا خیر الدین مولانا خیر الدین مولانا خیر الدین محمد ابراہیم سورتی دور آخر کے اُن لوگوں میں تھے جو فضل و کمال میں اپنے اسلاف کی سچی یادگار سمجھی جاتی تھی، اُنھوں نے مولانا محمد بن عبدالرزاق سورتی سے تحصیل علم کرنے کے بعد حج و زیارت کا شرف حاصل کیا اور مدینہ طیبہ میں عرصہ تک قیام کر کے شیخ محمد حیاہ سندی سے حدیث پڑھی، وہاں سے آکر اس فن شریف کی خدمت میں عمر صرف کر دی اور پورے پچاس برس تک تعلیم دیتے رہے، صاحب تصنیف بھی تھے شواہد التجدید کے نام سے ایک کتاب لکھی تھی

جو تصوف و سلوک میں ہے، سید مرتضیٰ زبیدی (درحقیقت بلگرامی) نے بزنامہ میں ان کا ذکر کیا ہے، حجاز کو جاتے ہوئے وہ کچھ دنوں ان کے مدرسے میں مقیم رہے تھے اور ان سے استفادہ کیا تھا ۲۰۱ھ میں انھوں نے وفات پائی سورت میں مزار ہے۔

مولانا ولی اللہ مولانا ولی اللہ سورتی اپنے پدربزرگوار مولانا غلام محمد گجراتی کو شاگرد تھے، کتبِ رسیہ کے پڑھنے کے بعد حجاز چلے گئے اور وہاں عرصہ دراز تک رہ کر شیخ ابوالحسن سندی سے حدیث پڑھی، واپس آکر سورت میں آکر قیام فرمایا، اور حدیث شریف کی خدمت میں مصروف ہوئے، انھوں نے ایک چھوٹا سا جہاز بنوایا تھا اس کا نام سفینۃ الرسول رکھا تھا، غلبہ شوق میں اسی پر سفر کرتے اور حج و زیارت سے مشرف ہوتے، ایک بار مولانا رفیع الدین مراد آبادی کا بھی ساتھ ہوا تھا انھوں نے اپنے سفرنامہ میں اس کا تذکرہ کیا ہے، ان کی حدیث میں ایک کتاب ہے، التبعہات النبویۃ فی سلوک الطریقۃ المصطفویۃ اُس میں سلوک راہ نبوت کا بیان ہے ۲۰۱ھ میں انھوں نے وفات پائی اور سورت میں مدفون ہوئے۔

میں نے ان معدودے چند علما کا ذکر کیا ہے جن کو تھوڑے بہت حالات مجھے معلوم تھے۔ سیکڑوں نام اور حضرات کے مجھے معلوم ہیں جن کی تصنیفات جا بجا کتب خانوں میں موجود ہیں، مگر یہ معلوم نہیں کہ وہ کس زمانہ میں تھے۔ ایسی حالت میں کوئی شخص ان کے حالات کیونکر قلم بند کر سکتا ہے، تاہم جتنا کچھ بھی عرض کیا گیا ہے وہ اہل گجرات کی عبرت حاصل کرنے کو بہت ہے۔ اگر درخانہ کست حزن بست

## علمائے گجرات شاہانِ معلیہ کے دربار میں

آپ کو معلوم ہے کہ سن ۹۸۰ھ میں اکبر شاہ تیموری نے گجرات کا الحاق اپنے ممالکِ محروسہ سے کر لیا تھا۔ اُس زمانہ میں علامہ وجیہ الدین علوی اور شیخ محمد طاکر محدث جیسے علمائے باکمال بیداریات تھے۔ ان کی عزت و احترام میں بادشاہ نے اپنی طرف سے کوئی دقیقہ فرو گزاشت نہیں کیا۔ خانِ اعظم اور خانِ جاناں جو یکے بعد دیگرے صوبہ دار مقرر ہوئے وہ عقیدت مندی کے ساتھ ان بزرگوں سے ملنے اور حُسنِ سلوک کرتے تھے۔ خانِ جاناں نے اپنے دورانِ قیام میں علامہ وجیہ الدین علی کتبِ درسیہ بھی پڑھی تھیں۔ اس طرح سے اُستادی اور شاگردی کے حقوق بھی باہم دُروا ہو گئے تھے۔

میر ابوتراب | میر ابوتراب کے دادا میر تہ اللہ شیرازی محمود شاہ اولی کے زمانہ میں گجرات تشریف لائے تھے ان کا خاندان فضل و کمال کے اعتبار سے گجرات میں ہمیشہ سر بر آوردہ سمجھا جاتا تھا۔ میر ابوتراب دانشمندی اور بلند جوصلگی کے لحاظ سے اپنے تمام خاندان میں ممتاز حیثیت رکھتے تھے۔ اکبر نے نیز گجرات کے بعد ان کو بجا آمد سمجھ کر اپنی قرب و حضوری سے سرفراز کیا اور سن ۹۸۹ھ میں پانچ لاکھ روپیہ کا نقد جس دنے کر ان کو قافلہ سالار کر کے مکہ معظمہ روانہ کیا وہاں سے آکر سن ۹۹۱ھ میں انھوں نے اپنے وطن بلون میں رہنے کی اجازت حاصل کی مگر گوشہ نشینی کی تمنا پوری

نہیں ہوئی جب تک زندہ رہے ہمت ملکی ان کو قنویض ہوتے رہے آخر کار ۱۲۱۷ھ میں وفات پائی ان کی تصنیفات میں سے تاریخ گجرات ہر جس کو ایشیا نمک سوسائٹی بنگال نے چھپوا کر شایع کر دیا ہے۔

**سید محمد رضوی** شاہ عالم بخاری کی اولاد میں تھے اور فضل و کمال میں اپنے

اسلاف کرام کی سچی یادگار سمجھے جاتے تھے۔ انہوں نے شاہی خدمت کبھی قبول نہیں کی مگر بادشاہوں کو ان کے ساتھ حسن عقیدت تھی ان سے ملنے اور بزرگداشت کرتے تھے۔ جہاں گیر بادشاہ جس زمانہ میں گجرات آیا ہوا تھا ان سے مل کر بہت شواہد ہو اور فرمائش کی کہ فارسی میں قرآن مجید کا ترجمہ کریں شاہ جہاں ایک بار آیام شاہزادگی میں اور دوسری بار بادشاہ ہو جانے پر ان سے ملنے کو گیا اور ہر مرتبہ ان کی عزت و حرمت میں کوئی دقیقہ فرو گزاشت نہیں کیا۔ انہوں نے ۱۲۵۷ھ میں وفات پائی اور اپنے جد بزرگوار کے پاس مدفون ہوئے۔

**سید جلال** میر سید محمد رضوی کے خلف الرشید اور فضل و کمال میں اپنے باپ

کے قدم بقدم تھے ۱۲۷۷ھ میں اپنے پدر بزرگوار کی اجازت سے آگرہ تشریف لے گئے شاہ جہاں نے دو ہزار روپیہ بطور پافرزد کے عنایت کیا ۱۲۸۹ھ میں خلعت و قیل تین ہزار روپیہ نقد ۱۲۹۷ھ میں دس ہزار روپیہ اور ان کے لڑکوں کو کچھ فرجی دس ہزار روپے لیس عطا ہوئیں اور چھ سو اشرفیاں ان کو دی گئیں کہ گجرات کے زاویہ نشینوں میں تقسیم کیں ۱۳۰۷ھ اشرفیہ میں شاہ نواز خاں نے لکھا ہے کہ انہوں نے قرآن مجید فارسی میں نہایت عمدہ ترجمہ کیا تھا

۱۰۴۸ھ میں پھر یہ طلب کیے گئے اور پانسوا سرفریاں عنایت ہوئیں اور چند روز کے بعد  
 جن نوری کے موقع پر ایک ہزار روپیہ اور نصرت ہونے کے وقت پانچ ہزار روپیہ  
 دیا گیا ۱۰۵۲ھ میں پھر طلب کیے گئے اور پانچ ہزار روپیہ عنایت ہوا اور ان کو مجبور کیا  
 گیا کہ وہ ملازمت شاہی اختیار کریں آخر کار انہوں نے اپنے بڑے بیٹے سید جعفر کو  
 اپنا موقع درویشی دے کر صدارتِ عظمیٰ کا خلعت حاصل کیا چار ہزاری ذات و  
 ہفت صدی سوار کا منصب ملا ۱۰۵۵ھ میں شش ہزاری ذات و یک ہزار دپانصدی  
 سوار کے عالی پانہ منصب پر ترقی کی چند دنوں کے بعد ان کے منصب میں پانسو سواروں کا اور  
 اضافہ ہوا شاہ جہاں نے ان کا فضل و کمال کا بہت معتقد تھا۔ اگر یہ چند دنوں اور زندہ ہوتے تو ان کو  
 اور زیادہ ترقی ہوتی اور کیا عجب ہی کہ علامہ سعد اللہ خاں کے بعد یہ وزیرِ اعظم کر دیے جاتے  
 مگر ۱۰۵۷ھ میں انہوں نے حلتِ فرمانی نعرش ان کی لاہور سے گجرات بھیجی گئی اور اپنے بڑے کو گورنر بن  
 سید جعفر | سید جلال رضوی کے بڑے بیٹے اور فضل و کمال میں اپنے جد و پدر  
 سے بڑھے ہوئے تھے عبدالحمید مورخ شاہ جہانی نے بادشاہ نامہ میں لکھا ہے کہ یہ ہمارے  
 علمی و کثرتِ درس و افادہ و لاقتضیتِ مصطلحات و التزامِ طریقہ مشایخ میں اپنے جد و پدر  
 سے بڑھے کرتھے ۱۰۵۲ھ میں سجادہ آباؤی پر رونق افروز ہوئے ۱۰۵۷ھ میں جب ان کے  
 والد کا انتقال ہوا تو شاہ جہاں نے خواہش کی کہ منصبِ پدری کو قبول کریں مگر انہوں  
 نے منظور نہیں کیا

دریں دیار کہ شاہی بہر گدا بخشند  
 ہمیں خوش ست کارہیں با بخشند

شاہی عنایتیں ان کے حال پر ہمیشہ مبذول رہیں ۱۰۶۲ء میں یہ طلب ہوئے اور پانچ ہزار روپیہ بطور پامزد کے عنایت ہوا اور رخصت کے وقت خلعت و قیل و پانچ ہزار روپیہ نقد پھر مرحمت ہوا ۱۰۶۵ء میں ٹھائی سوا شرفیاء ان کو بھیج گئیں ۱۰۶۹ء میں عالم گرنے اپنی تخت نشینی کے بعد خلعت روانہ کیا اور ۱۰۷۱ء میں خلعت و قیل و دس ہزار روپیہ نقد ان کو اور خلعت و قیل و ایک ہزار نقد ان کے بیٹے سید محمد کو عنایت کیا ۱۰۸۵ء میں انھوں نے وفات پائی۔

**سید علی** سید جلال کے دوسرے بیٹے تھے باپ کے مرنے کے بعد ایک ہزاری منصب پایا ۱۰۶۹ء میں جو ہر خانہ کے داروغہ مقرر ہوئے اور مع اصل و اضافہ کے ایک ہزار و پانصدی ذات و چار صدی سوار کے منصب پر فائز ہوئے ۱۰۶۲ء میں کتب خانہ شاہی کے داروغہ مقرر ہوئے اور دو ہزاری ذات و چار صدی سوار کے منصب پر ترقی کی ۱۰۶۵ء میں ضوی خاں خطاب مع خلعت خاصہ کے عنایت ہوا اور دو ہزار پانصدی ذات و پانصدی سوار کے منصب پر ترقی کی اور ملک گجرات کی بخشی گری و قلع نویسی کی خدمت پر مامور ہوئے ۱۰۶۸ء میں گجرات سے بلایے گئے عرض قیام کی خدمت پر دہائی ۱۰۷۱ء میں خدمات شاہی سے مستعفی ہو کر گوشہ نشین ہوئے۔ عالم گرنے بارہ ہزار روپیہ سالانہ کی پیشن کردی ۱۰۷۳ء میں پھر دو ہزار پانصدی ذات و چار صدی سوار کا منصب مع خلعت و جہر ہرنیا کار کے عنایت ہوا ۱۰۷۷ء میں منصب میں سو سواروں کا اضافہ ہوا اور یکم صاحب کی سرکاری دیوانی کی خدمت

ملی سٹیشن میں سہ ہزاری کے گئے اور صدارتِ غلطی کے موردِ ثنی عمدہ پر ترقی پائی  
۹۱۔ میں دفاتر پاکر دنیا کے مخصوص سے چھوٹے۔

ملا عبد القوی | ایامِ شاہزادگی میں عالمگیر کے قرب و حضوری سے مخصوص ہو چکے  
تھے اور بعض مؤرخین کی طرزِ تحریر سے یہ بھی معلوم ہوتا ہے کہ عالمگیر کے اُستاد تھے۔ بہر حال  
عالمگیر کی توجہ سے انہوں نے درجہ بدرجہ ترقی کر کے پنہزاری منصب حاصل کیا تھا،  
اور بادشاہ کے متعمدالیہ ہو گئے تھے اسی لحاظ سے اعتمادِ خاں کا خطاب ان کو ملتا تھا  
جس وقت خلوت میں باریاب ہوتے تھے تو ان کو بادشاہ کے حضور میں بیٹھنے کی اجازت  
تھی، جو اُس زمانہ کے لحاظ سے ایسا اعزاز تھا کہ شاہزادوں کے سوا کبھی کو ملتا تھا۔  
شاہ نواز خاں نے مائثر الامر میں لکھا ہے:-

”چوں بقدمِ خدمت و محرمیتِ انصاف داشت دُستِ کارِ آگہی و معاملہ فہمی موسوم بود  
از سائر اعیانِ خلافت و نویناں و الاربتِ قرب و منزلتِش افزود گویند در خلوتِ بھخور  
بادشاہی نشست و اکثر در خبابِ خلافت حرف او دسموع و عرض او مقبول بود“

۹۲۔ میں شہید ہوئے۔

قاضی عبد الوہاب | شیخ محمد طاہر محدث کی اولاد میں تھے شاہ جہاں کے زمانہ میں منونگی  
پین کے قاضی مقرر ہوئے۔ جب عالم گیر ایامِ شاہزادگی میں دکن کی مہم پر بھیجے گئے  
تو اپنے فضل و کمال کی وجہ سے ان کی خدمت میں باریاب اور مفتیِ عسکر کی خدمت پر  
سرشار ہوئے۔ ۹۳۔ میں جب اوزنگ جہاں بانی کو اوزنگ زیب کے قدم سے

برکت حاصل ہوئی تو قاضی عبدالوہاب کو قاضی القضاۃ کی خدمتِ جلیلیہ تفویض ہوئی خانقاہ  
 نے منتخب اللباب میں لکھا ہے کہ ان کا نسخہ و اقتدار اس درجہ پر تھا کہ اُس وقت تک  
 کسی قاضی کو حاصل نہیں ہوا امر اکبر ان سے خوف کھاتے تھے شاہ نواز خاں نے  
 مآثر الامرا میں لکھا ہے کہ ان کا حکم بے روک ٹوک کے نافذ تھا اور ان کا سا اقتدار کسی قاضی  
 کو نصیب نہیں ہوا۔ اُس کے الفاظ یہ ہیں :-

”از ابتداء جلس اُس شاہ فتح نصیب بر سر برزخاں و لکے ہند وستان بخدمت جلیل اللہ  
 قضاے عسکر در کمال استقلال و غایت نفاذ حکم و نہایت اعتبار و اقتدار استغناء اشت  
 و ایں امر چنانچہ از قاضی مذکور متمشی شد از پیشانیوں کے را بایں استقلال نہ شد“

۱۸۶۷ء میں انہوں نے وفات پائی۔

قاضی شیخ الاسلام | قاضی القضاۃ عبدالوہاب گجراتی کے بیٹے اور فضل و کمال زہد  
 اتھامیں بیکانہ روزگار تھے جب باپ کا انتقال ہوا تو ایک لاکھ اشرفیاں اور پانچ لاکھ  
 روپیہ نقد علاوہ جواہرات و اثاثات البیت کے انہوں نے چھوڑا۔ اُس میں سے اس بھائی  
 روزگار نے کچھ نہیں لیا اور تمام متروکہ دوسرے وارثوں پر تقسیم کر دیا باپ کی زندگی  
 میں دار الملک دہلی کے قاضی تھے، اون کے مرنے کے بعد ۱۸۶۷ء میں عالمگیر نے ان کو  
 مجبور کر کے قاضی القضاۃ کا عہدہ عنایت کیا، اس عہدہ جلیلیہ کے فرائض انہوں نے  
 نہایت آزادی اور راست بازی کے ساتھ انجام دیے اور حق بات کے ظاہر کرنے میں  
 کبھی بادشاہ کے سامنے بھی نہیں چوکے ۱۸۹۲ء میں اس خدمت سے استعفا دیا

اور بدشواری سفر حج کی اجازت پائی وہاں سے واپس آنے کے بعد عالمگیری نے پھر ہزار طرح سے چاہا کہ یہ قضی القضاتی یا صدارتِ عظمیٰ کے عہدوں میں سے کسی ایک کو قبول کریں انھوں نے منظور نہیں کیا۔ شاہ نواز خاں نے مآثر الامراء میں لکھا ہے

”پس از معادوت بہ بندر سورت خلد مکان باغزاز طلب داشتہ عنایت زیاد بحال او  
مبذول نمود چنانچہ کر عطر بدست مبارک بر جامہ اش نالید و تکلیف تضاد صدارت بیا  
آمد ابا نمودہ التماس کرد کہ چندے رخصت وطن شود کہ زیارت مقابر بزرگان ملاقات

عیال و اطفال در یافتہ خود را بر کاب رساند“

شاہ نواز خاں نے مآثر الامراء میں دوسری جگہ لکھا ہے:

”دریں سلطنت دو صد سالہ تیموریہ در دیانت و خدا پرستی مثل او قاضی نگزشتہ پیوستہ

در حالت تضام مستغنی بود بادشاہ نمی گزارشت تا بہ تقرب مہم بجا پور خود را کشید“

مہم بجا پور کا واقعہ خانی خاں نے منتخب اللباب میں یہ بیان کیا ہے کہ حضرت عالم گیر  
انار اللہ برہانہ نے بجا پور کا قصد کرنے سے پہلے قاضی شیخ الاسلام سے فتویٰ  
طلب کیا تو انھوں نے اس کا جواب نفی میں دیا۔ کہا کہ ایک مسلمان کو دوسرے مسلمان  
سے جنگ کرنا جائز نہیں۔ ممکن ہے کہ قاضی شیخ الاسلام کی اس مسئلہ میں یہی رائے ہو  
مگر میری رائے ناقص میں خانی خاں کی یہ روایت از روئے درایت کے صحیح نہیں معلوم  
مرحوم فقہ اور اصول فقہ کے خود ماہر تھے اور ان وجوہ کو بھی خوب سمجھتے تھے جن کے سبب  
سے یہ جنگ ناگزیر ہو گئی تھی، اگر ان کو اتنا مہم جتہ ہی کرنا تھا تو مفتی عسکری سے فتویٰ لینا چاہیے

تاجن کا کام اور صرف یہی ایک کام تھا کہ وہ قومی دین قاضی خود اس بات پر مجبور تھا کہ وہ مفتی سے قومی لے کر مہماتِ قضا کو انجام دے بہر حال یہ واقعہ صحیح ہو یا نہ تو قاضی شیخ الاسلام کی راست بازی اور خدا پرستی پر تمام موزین کو اتفاق ہے۔ انھوں نے ۱۰۹۱ھ میں وفات پائی اور اپنے اسلاف کے مقبرہ میں مدفون ہوئے۔

قاضی ابوسعید | قاضی القضاة عبدالوہاب گجراتی کے داماد تھے ۱۰۸۶ھ بجائے قاضی شیخ الاسلام کے دارالملک دہلی کے قاضی مقرر ہوئے اور ۱۰۹۲ھ میں انھیں کی جگہ قاضی القضاة کے عہدہ جلیلہ پر فائز ہوئے عالمگیر جیسے فاضل و مفتی بادشاہ کا شیخ الاسلام جیسے خدا پرست کی جگہ ان کا انتخاب کرنا اس بات کی شہادت ہے کہ یہ کیسے جلیل القدر بزرگ تھے۔ ۱۰۹۵ھ میں اس خدمت سے سبکدوش ہوئے اور ۱۰۹۹ھ میں وفات پائی۔

قاضی عبدالرشید | قاضی محمد شریف گجراتی کے بیٹے اور احمد آباد کے قاضی تھے شاہزادہ محمد اعظم عالی جاہ نے ان کے فضل و کمال سے واقف ہونے کے بعد ان کو اپنے اردوئے معلیٰ کا قاضی مقرر کیا۔ ۱۰۹۵ھ میں جب قاضی القضاة میر ابوسعید نے استعفا دیا تو عالمگیر نے ان کو قاضی القضاة کے عہدہ جلیلہ ترقی دی اور یہ بخلاف اپنے پیشرووں کے عرصہ تک اس خدمت پر مامور ہے۔ آخر میں صدۃ الصدوری کی خدمت پر فائز ہوئے مگر اس خدمت کا جائزہ حاصل کرنے کے کچھ ہی دنوں بعد ۱۰۹۵ھ صدارت پر ترقی پائی ہونا مگر عالمگیری مستفہ متعدد خاں سے لیا گیا ہے

۱۰۹ء میں وفات پا گئے۔

قاضی عبدالحمید | قاضی القضاة عبداللہ گجراتی کے بیٹے تھے۔ ۱۰۹۵ء میں اپنے بزرگوار کی جگہ شاہزادہ محمد اعظم کے اردوئے معلیٰ میں قاضی مقرر ہوئے چند روز اس خدمت کو انجام دے کر حج کو چلے گئے۔ ۱۱۰۸ء میں واپس آکر صوبہ گجرات کو دیوان مقرر کیے گئے۔ دیوانی کے زمانہ میں دوبار گجرات کی صوبہ داری کے فرائض بھی ان کے متعلق ہوئے۔ ۱۱۲۱ء میں شاہ عالم نے قاضی القضاة کی خدمت جلیلہ ان کو تفویض کی تین برس تک اس خدمت کو انجام دینے کے بعد استعفا پیش کیا جو منظور نہیں ہوا۔ انھوں نے جب دیکھا کہ ان کی علیحدگی بادشاہ کو گوارا نہیں تو اپنے خیمہ میں آگ لگا کر لباس فقیرانہ لیا اور مسجد میں جا بیٹھے بادشاہ کو چار و ناچار رخصت کرنا پڑا۔ عرصہ تک احمد آباد میں گوشہ نشین رہے فتح سیر کے زمانہ میں پھر ان کو خدمت شاہی پر مجبور کیا گیا اور بندر سورت کے متصدی مقرر ہوئے چند روز تک تعمیل حکم کر کے پھر مستعفی ہوئے اور دہلی جا کر شیخ احمد کتوچ گنج بخش کے فرار کی تولیت حاصل کی اور پھر فراغت و یکسوئی کے ساتھ زندگی بسر کرنے لگے۔ ۱۱۲۵ء میں اوڈھاں اپنی گجرات کا صوبہ دار مقرر ہوا اور ان کو حکم ہوا کہ اُس کے آئے تک صوبہ داری کی خدمت کو انجام دیں اس کو بھی خواہی نخواہی انجام دینا پڑا اُس کے بعد جو ناگدھ کے فوجدار کر دیئے گئے بہر حال جب تک زندہ رہے مہات ملکی سے ان کو نجات نہیں ملی۔

شہریت خاں | قاضی عبداللہ کے چھوٹے بیٹے تھے ۱۱۲۱ء میں جہان کے بڑے

بھائی قاضی عبدالحمید قاضی القضاۃ کی خدمتِ جلیلہ پر فائز ہوئے تو یہ اُن کی جگہ صوبہ گجرات کے دیوان مقرر ہوئے اور تین برس کے بعد جب قاضی عبدالحمید نے قاضی القضاۃ کے عہدہ سے استعفا دیا تو یہ اُن کی جگہ قاضی القضاۃ ہو گئے اور غالباً فتح سیر کے عہد تک اس خدمت پر منصوب ہوئے۔

متشرع خاں | قاضی شریعت خاں کے بیٹے تھے ۱۲۳۷ھ میں جب یہ قاضی القضاۃ ہوئے تو یہ اُن کی جگہ صوبہ گجرات کے دیوان مقرر کیے گئے اور مدت دراز تک اسی خدمت کو انجام دیتے رہے اُس کے بعد معلوم نہیں کہ ان کا کیا حشر ہوا۔ نورالحق | قاضی عبدالوہاب گجراتی کے بیٹے اور باہمہ فضل و کمال حج و زیارت سے بھی شرف اندوز ہو چکے تھے عالم گیر کے زمانہ میں محاسبِ عسکر کی خدمتِ جلیلہ ان کے متعلق تھی۔ معلوم نہیں کہ اس خدمت پر کب تک رہے اور کہاں تک ترقی کی۔

عبدالحق | یہ بھی قاضی عبدالوہاب کے بیٹے اور عہدِ عالمگیری میں باریاب منصوب تھے۔ وقتاً فوقتاً مختلف عہدے ان کو ملتے رہے۔ زیادہ تر شاہی کارخانوں کی اردگاہی ان کو حاصل ہوتی رہی جو بجز ان اہلکار کے جن پر بادشاہ کو ذاتی اعتماد ہو اور کسی کو نہیں ملتی تھی۔

محمی الدین | یہ بھی قاضی عبدالوہاب کے بیٹے تھے۔ عہدِ عالمگیری میں صوبہ گجرات کی صدارت و ایٹنی کی خدمت اُن کے متعلق تھی۔ ۱۲۸۵ھ میں انہوں نے وفات پائی۔ وفات تک اس عہدہ پر مامور رہے۔

اکرم الدین | شیخ محی الدین کے بیٹے تھے باپ کے مرنے پر عالم گیر نے صدارت  
گجرات کا عہدہ ان کو دیا اور شاہ عالم نے شیخ الاسلام خاں کے خطاب سے ان کو  
سر ملند کیا انھوں نے ایک لاکھ چوبیس ہزار روپیہ کی لاگت سے احمد آباد میں ایک  
عالی شان مدرسہ تعمیر کیا تھا اور اپنے اُستاد مولانا نور الدین گجراتی کو اس کی  
تولیت دی تھی۔

یہ معدوے چند علما ہیں جو شاہانِ مغلیہ کے زمانہ میں مناصبِ جلیلہ پر فائز ہوئے  
اور اپنی خدمات متعلقہ کو اس خوش اسلوبی سے انجام دیا کہ عالمگیر جیسے دقیقہ رس بادشاہ  
کے حضور میں اپنے حسنِ خدمت اور پسندیدہ کارگزاری کی وجہ سے ہمیشہ موردِ تحسین  
و آخریں رہے۔

بہت سے ایسے علمائے گجرات باقی ہیں جو مختلف مقامات پر قضا و افتا کی  
خدمتوں پر مامور تھے مثلاً قاضی محمد شریف، قاضی ابوالفتح، قاضی ابوالخیر، قاضی خیر  
قاضی نظام الدین، قاضی رکن الحق، قاضی عبدالرسول، قاضی شرف الدین، قاضی ابو الحسن  
مفتی محمد اکبر، مفتی محمد شریف، مفتی عبداللہ اور سینکڑوں علما جن کے نام بھی معلوم  
نہیں حالات کون لکھ سکتا ہے نہ ان سب کے حالات قلم بند کرنے کی یہاں ضرورت ہے۔  
جبنا کچھ بھی میں عرض کر سکا ہوں اسی سے آپ اس نتیجہ تک پہنچ سکتے ہیں کہ  
علمائے گجرات نے اپنی قابلیت کے زور سے شاہانِ مغلیہ کے زمانہ میں بھی کتنا  
رسوخ و اقتدار حاصل کیا تھا اور کیسے کیسے جلیل القدر عہدے ان کو دیئے گئے بلکہ پچ

تو یہ ہی کہ شاہ جہاں سے لے کر فتح سیر کے زمانہ تک صدارتِ علمی اور اقصیٰ القضا  
 کے بڑے بڑے عہدے جو نفاذِ حکم اور اقتدار کی حیثیت سے ہندوستان کے ہر  
 گوشہ میں شاہی نیابت کا درجہ رکھتے تھے اُن عہدوں پر بشیرِ علمائے گجرات کے نام  
 آپ کو نظر آئیں گے۔ اس سے زیادہ بین ثبوت اس بات کا کیا ہو سکتا ہے کہ گجرات  
 سے ہر زمانہ میں کیسے کیسے جوہر قابل نکلنے رہے ہیں۔

مگر لے اہل گجرات! خدا را انصاف کیجیے، کیا اب بھی آپ کے ملک سے ایسے  
 جوہر قابل نکلنے ہیں جو علامہ وجیہ الدین اور شیخ محمد طاہر محدث نہ سہی سید جلال رضوی  
 اور قاضی عبدالوہاب کی یادگار سمجھے جانے کے مستحق ہوں۔ آپ کہیں گے کہ اب  
 اس کا زمانہ نہیں۔ نہیں ہی تو جانے دو، میں پوچھتا ہوں کہ آپ میں کوئی ہی جوہر  
 بھائی نورد جی اور مسٹر گاندھی کا جواب ہو، کہ نہیں ہے

چمن کے تخت پر جس دم شہ گل کا تھل تھا      ہزاروں بلبلیں تھیں باغ میں اک شہر تھا  
 کھلی جب آنکھ نرگس کی نہ تھا جز خار کچھ باقی      بتاتا باغبان دروہیاں غنچہ دہاں گل تھا

بِالْحَمْدِ لِلَّهِ الرَّحْمٰنِ الرَّحِیْمِ



۹۵۴ - ع - ی  
۹۹۶۳

آخری درج شدہ تاریخ پر یہ کتاب مستعار  
لی گئی تھی مقررہ مدت سے زیادہ رکھنے کی  
صورت میں ایک آنہ یومیہ دیرا نہ لیا جائے گا۔

۱۰/۱۱/۱۵  
۱۶/۱۲/۱۵  
۱۸/۱۲/۱۵  
۲۰/۱۲/۱۵

۹۹۶۳









